

میرزا صاحب خانی غلام قسری مسعود (تاریخ)

جدید نثر و شاعری کے

محمد علی رفیع

دوای قسط

105 سوالات

مصدقہ

جانشین حضرت اوکا زوکی، سلطان المذخرین حضرت عبد

علامہ مفتی محمد انور صاحب اوکاڑوی دامت برکاتہم

از افادات:

محقق العصر حضرت مولانا صاحبزادہ مفتی عبدالمعید صاحب

خطیب مرکزی جامع مسجد بلاک نمبر ۱ سرگودھا

۱۰۰

وہی کہ

بسم الله الرحمن الرحيم

شائع کردہ

بزم قاسمی و اتحاد اہلسنت والجماعت سرگودھا

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۳۹	(حرفے چند) حضرت مولانا صاحبزادہ مفتی عبدالمدید سرگودھا
۴۰	تصدیق
	مولانا مفتی محمد انور صندرا و کاژدی صاحب دامت برکاتہم ۴۰
۴۰	ابتدائیہ
۴۱	۷۶۔ سوال نمبر ۱ ۴۱ ۷۷۔ سوال نمبر ۲
۴۱	۷۸۔ سوال نمبر ۳ ۴۱ ۷۹۔ سوال نمبر ۴
۴۲	۸۰۔ سوال نمبر ۵ ۴۲ ۸۱۔ سوال نمبر ۶
۴۲	۸۲۔ سوال نمبر ۷ ۴۲ ۸۳۔ سوال نمبر ۸
۴۲	۸۴۔ سوال نمبر ۹ ۴۲ ۸۵۔ سوال نمبر ۱۰
۴۳	۸۶۔ سوال نمبر ۱۱ ۴۳ ۸۷۔ سوال نمبر ۱۲
۴۳	۸۸۔ سوال نمبر ۱۳ ۴۳ قرآن مجید کا سہارا لے کر گستاخی رسول کا عجب انداز
۴۳	۸۹۔ سوال نمبر ۱۴ ۴۳ ۹۰۔ سوال نمبر ۱۵
۴۳	۹۱۔ سوال نمبر ۱۶ ۴۳ ۹۲۔ سوال نمبر ۱۷
۴۴	۹۳۔ سوال نمبر ۱۸ ۴۴ ۹۴۔ سوال نمبر ۱۹
۴۴	۹۵۔ سوال نمبر ۲۰ ۴۴ ۹۶۔ سوال نمبر ۲۱
۴۵	۹۷۔ سوال نمبر ۲۲ ۴۴ منکر حیات خود ہیں مگر الزام ہم پر
۴۶	مولانا بندیا لوی کی امام لانا نبیاء کے حسب طہر سے بے مثل محبت ۴۶ ۹۸۔ سوال نمبر ۲۳
۴۶	۹۹۔ سوال نمبر ۲۴ ۴۶ ۱۰۰۔ سوال نمبر ۲۵
۴۶	۱۰۱۔ سوال نمبر ۲۶ ۴۶ فرمان رسول ﷺ کے معنی میں رد و بدل اور جدید تحقیق عمیق
۴۶	۱۰۲۔ سوال نمبر ۲۷ ۴۶ ۱۰۳۔ سوال نمبر ۲۸
۴۶	۱۰۴۔ سوال نمبر ۲۹ ۴۶ ۱۰۵۔ سوال نمبر ۳۰
۴۷	۱۰۶۔ سوال نمبر ۳۱ ۴۷ مولانا بندیا لوی صاحب کی نرالی توحید
۴۷	۱۰۷۔ سوال نمبر ۳۲ ۴۷ ۱۰۸۔ سوال نمبر ۳۳
۴۷	۱۰۹۔ سوال نمبر ۳۴ ۴۷ ۱۱۰۔ سوال نمبر ۳۵
۴۷	۱۱۱۔ سوال نمبر ۳۶ ۴۷ ۱۱۲۔ سوال نمبر ۳۷

جدید فرقہ اشاعتی کے تخیلات و نظریات اور ۱۰۵ سوالات ۳۸ مولانا صاحبزادہ مفتی عبدالحمید پٹنوی / کاری محمد ماسم خلی

۴۸	۱۱۳۔ سوال نمبر ۳۸	۴۸	فرقہ اشاعتی کے ملامہ کا بڑا سوال اور اس کا جواب اور اس پر ہمارے سات سوالات
۴۸	۱۱۵۔ سوال نمبر ۴۰	۴۸	۱۱۴۔ سوال نمبر ۳۹
۴۸	۱۱۷۔ سوال نمبر ۴۲	۴۸	۱۱۶۔ سوال نمبر ۴۱
۴۹	۱۱۹۔ سوال نمبر ۴۴	۴۹	۱۱۸۔ سوال نمبر ۴۳
۴۹	۱۲۱۔ سوال نمبر ۴۶	۴۹	۱۲۰۔ سوال نمبر ۴۵
۵۰	۱۲۲۔ سوال نمبر ۴۷	۴۹	فرقہ اشاعتی کے ملامہ کا دوسرا اہم سوال اور اس کا جواب اور اس پر پانچ سوالات
۵۰	۱۲۴۔ سوال نمبر ۴۹	۵۰	۱۲۳۔ سوال نمبر ۴۸
۵۰	۱۲۶۔ سوال نمبر ۵۱	۵۰	۱۲۵۔ سوال نمبر ۵۰
۵۲	۱۲۷۔ سوال نمبر ۵۲	۵۱	اکابر ملامہ دیوبند کا راستہ ہمارا طرز و اختیار ہے
۵۲	۱۲۹۔ سوال نمبر ۵۴	۵۲	۱۲۸۔ سوال نمبر ۵۳
۵۲	حسی حیات بہت بڑی نعمت خداوندی ہے	۵۲	۱۳۰۔ سوال نمبر ۵۵
۵۲	۱۳۲۔ سوال نمبر ۵۷	۵۲	۱۳۱۔ سوال نمبر ۵۶
۵۲	۱۳۴۔ سوال نمبر ۵۹	۵۲	۱۳۳۔ سوال نمبر ۵۸
۵۳	۱۳۶۔ سوال نمبر ۶۱	۵۲	۱۳۵۔ سوال نمبر ۶۰
۵۳	۱۳۷۔ سوال نمبر ۶۲	۵۳	جدید فرقہ اشاعتی کی اصل حقیقت
۵۳	۱۳۹۔ سوال نمبر ۶۴	۵۳	۱۳۸۔ سوال نمبر ۶۳
۵۴	۱۴۱۔ سوال نمبر ۶۶	۵۳	۱۴۰۔ سوال نمبر ۶۵
۵۵	۱۴۳۔ سوال نمبر ۶۸	۵۴	۱۴۲۔ سوال نمبر ۶۷
۵۵	۱۴۵۔ سوال نمبر ۷۰	۵۵	۱۴۴۔ سوال نمبر ۶۹
۵۶	۱۴۷۔ سوال نمبر ۷۲	۵۶	۱۴۶۔ سوال نمبر ۷۱
۵۶	۱۴۹۔ سوال نمبر ۷۴	۵۶	۱۴۸۔ سوال نمبر ۷۳
۵۶	۱۵۱۔ سوال نمبر ۷۶	۵۶	۱۵۰۔ سوال نمبر ۷۵
۵۷	۱۵۲۔ سوال نمبر ۷۷	۵۷	مولانا بند یالی صاحب کا اقرار جرم
۵۸	۱۵۴۔ سوال نمبر ۷۹	۵۷	۱۵۳۔ سوال نمبر ۷۸
۵۹	۱۵۶۔ سوال نمبر ۸۱	۵۹	۱۵۵۔ سوال نمبر ۸۰

۵۹	۱۵۸۔ سوال نمبر ۸۳	۵۹	۱۵۷۔ سوال نمبر ۸۲
۶۰	۱۶۰۔ سوال نمبر ۸۵	۵۹	۱۵۹۔ سوال نمبر ۸۴
۶۰	۱۶۲۔ سوال نمبر ۸۷	۶۰	۱۶۱۔ سوال نمبر ۸۶
۶۰	۱۶۴۔ سوال نمبر ۸۹	۶۰	۱۶۳۔ سوال نمبر ۸۸
۶۰	۱۶۶۔ سوال نمبر ۹۱	۶۰	۱۶۵۔ سوال نمبر ۹۰
۶۱	۱۶۸۔ سوال نمبر ۹۳	۶۱	۱۶۷۔ سوال نمبر ۹۲
۶۲	۱۷۰۔ سوال نمبر ۹۵	۶۲	۱۶۹۔ سوال نمبر ۹۴
۶۳	۱۷۲۔ سوال نمبر ۹۷	۶۲	۱۷۱۔ سوال نمبر ۹۶
۶۳	۱۷۴۔ سوال نمبر ۹۹	۶۳	۱۷۳۔ سوال نمبر ۹۸
۶۳	۱۷۶۔ سوال نمبر ۱۰۱	۶۳	۱۷۵۔ سوال نمبر ۱۰۰
۶۳	۱۷۸۔ سوال نمبر ۱۰۳	۶۳	۱۷۷۔ سوال نمبر ۱۰۲
۶۴	۱۸۰۔ سوال نمبر ۱۰۵	۶۳	۱۷۹۔ سوال نمبر ۱۰۴

بِسْمِ اللَّهِ الرَّحْمَنِ الرَّحِيمِ

(حرفے چند)

حضرت مولانا صاحبزادہ مفتی عبدالمعید عسید سرگودھا

وفات: ۱۵ ستمبر ۲۰۱۵ء

آپ حضرت مولانا مفتی محمد شفیع سرگودھوی کے پوتا اور حضرت مولانا مفتی احمد سعید سرگودھوی کے صاحبزادہ تھے۔ آپ نے ”جدید اشاعتی فرقہ کے تحلیلات و نظریات“ کے نام پر تین حصوں پر رسالے تحریر فرمائے۔ پہلے حصہ میں اشاعت التوحید کے حضرات پر ۷۵ سوال کئے۔ اس دوسرے حصہ میں مزید ایک سو پانچ سوال کئے۔ حصہ اول اور حصہ دوم میں کل ایک سو اسی سوالات ہو گئے۔ اس رسالہ کو بھی اس مجموعہ میں شامل اشاعت کیا جا رہا ہے۔ (ناشر)

بِسْمِ اللّٰهِ الرَّحْمٰنِ الرَّحِیْمِ

تصدیق

سلطان المناظرین، رئیس المتکلمین، شمس المحققین، جانشین حضرت ادا کاڑوی بیہید شیخ الحدیث والتفسیر
حضرت مولانا مفتی محمد انور صفدر ادا کاڑوی صاحب دامت برکاتہم

استاذ درجہ تخصص جامعہ خیر المدارس ملتان

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم۔ اما بعد!

بندہ نے استاذ العلماء محقق العصر حضرت مولانا صاحبزادہ مفتی عبدالمعید صاحب زید مجددہ کا رسالہ ”فرقہ اشاعتی کے تخیلات و نظریات“ حصہ دوم کا مطالعہ کیا۔ دفاع مسلک اہلسنت کا ماشاء اللہ خوب حق ادا کر کے اہلسنت کے فرض کفایہ کے فرض کو باحسن طریق ادا کیا ہے۔ امید ہے کہ جس طرح اس رسالہ سے اہلسنت والجمہات کے عقائد متعلقہ برزخ کی حفاظت ہوگی۔ اسی طرح اگر کوئی مخالف تعصب کو دور کر کے مطالعہ کرے گا تو اس کے شبہات کے ازالہ کے لئے بھی یہ تریاق ثابت ہوگا۔ اللہ تعالیٰ تمام اہلسنت کی طرف سے مصنف کو جزائے خیر عطاء فرمائے اور اس رسالہ کو شرف قبولیت بخشیں، اہلسنت حضرات سے التماس ہے کہ وقت کی ضرورت کے پیش نظر اس رسالہ کو عام کرنے کی کوشش کریں۔

۷ جولائی ۲۰۰۲ء

بِسْمِ اللّٰهِ الرَّحْمٰنِ الرَّحِیْمِ

ابتدائیہ

اللہ تبارک و تعالیٰ نے اپنے فضل و کرم سے اس ناچیز کو رسالہ تخیلات و نظریات کی دوسری قسط شائع کرنے کی توفیق عطاء فرمائی اور میں سوچ بھی نہیں سکتا تھا کہ استاذ یم حضرت مفتی (عبدالمعید) صاحب کا علمی مواد (جو اس ناچیز نے سبقاً حاصل کیا اور رسالہ کی صورت میں آپ کے سامنے پیش کیا) سنی برادران بالخصوص علماء کرام و طلباء عظام کے ہاں اتنا مقبول ہوگا ہر آنے والا مجھے دعائیں دینے کے ساتھ ساتھ دوسری قسط جلد شائع کرنے کا اصرار بھی کرے گا۔

رسالہ کی پہلی قسط شائع ہوتے ہی مکتبہ صفدریہ گوجرانوالہ کے علاوہ چکوال، ہرنولی، قائد آباد، واں بچھراں، گنجیال، اترام اور خوشاب کے ساتھ ساتھ ملتان کے اکثر مکتبہ والوں نے رابطہ قائم کیا اور کتاب وصول کی اور بقیہ اقساط میں اپنے مکتبہ کا پتہ لکھنے کی بھی خواہش ظاہر کی یہ سب میرے رب کا فضل ہے کہ اس نے اپنے پیارے محبوب خاتم الانبیاء بیہید کی برزخی حیات طیبہ کے صحیح عقیدہ کے تحفظ کا کام اس ناچیز سے لیا اسی کی توفیق سے اور استاذی المکرم کی نظر شفقت و عنایت سے مولانا عطاء اللہ بند یا لوی صاحب کے رسالہ حیات النبی بیہید کے جواب کی دوسری قسط جدید فرقہ اشاعتی کے تخیلات و نظریات آپ کے ہاتھ میں ہے۔ آخر میں دعا ہے کہ رب العالمین استاذی

المکرم حضرت مفتی صاحب کو صحت کاملہ عاجلہ عطا فرمائے اور بندہ ناچیز کی اس سعی کو ذریعہ نجات بنائے۔ امین! بحمدہ النبی الکریم!

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی علی رسولہ الکریم!

(عبارت) ”حجۃ الوداع کے خطبہ میں فرمایا مجھ سے احکام سیکھ لو، ہو سکتا ہے آئندہ سال میں تمہیں نہ دیکھ سکوں، کہاں ہیں وہ لوگ جو کہتے ہیں کہ حضور ﷺ قبر پر آنے والے کو دیکھتے ہیں۔“ (رسالہ حیات النبی ﷺ ص ۱) (ناظرین) مولانا بند یا لوی صاحب اس سے یہ ثابت کرنا چاہتے ہیں کہ حضور ﷺ قبر مبارک میں اپنے جسم اقدس کے ساتھ زندہ نہیں ہیں۔ اگر زندہ ہوتے تو حجۃ الوداع کے خطبہ کے موقع پر یہ نہ فرماتے کہ آئندہ سال میں تمہیں نہ دیکھ سکوں گا اس پر حسب ذیل سوالات ہیں۔

(سابقہ ۷۵ سوالات جن میں سے ایک کا بھی تحریری جواب نہیں آیا لہذا ان کو بھی قائم رکھا جاتا ہے۔ حنفی)

۷۶۔ سوال نمبر ۱: حجۃ الوداع کا خطبہ عالم دنیا میں ہوا تھا یا عالم برزخ یعنی قبر میں؟

۷۷۔ سوال نمبر ۲: قبر مبارک میں حیات عالم برزخ یعنی میرے والے جہان میں ہے یا عالم دنیا والے جہان میں؟

۷۸۔ سوال نمبر ۳: کیا مرنے کے بعد قبر سے آکر کوئی حج کر سکتا ہے؟ خطبہ دے سکتا ہے؟ اور احکام سکھا سکتا ہے یا نہ؟

۷۹۔ سوال نمبر ۴: یہ بھی فرمائیں کہ کیا بعد از وفات دنیا بھی حضور احکام سکھانے کے مکلف ہیں یا نہ؟ اگر نہیں اور یقیناً مکلف نہیں ہیں تو خدا را کچھ تو سوچیں کہ کس ذات عالی کے عالی فرمان کو کھینچ تان کر اتنا غلط مفہوم سیدھے سادے لوگوں کے سامنے پیش کر رہے ہو: اسے گستاخی نہ کہوں تو کیا کہوں، حدیث کے الفاظ پر غور کرو کہ مجھ سے احکام سیکھ لو۔ الخ!

اس سے واضح ہو رہا ہے کہ ایسی روایت جس میں احکام سکھنے والا سلسلہ بھی قائم ہو وہ روایت نہ ہوگی یعنی دنیوی روایت نہ ہوگی۔ کیونکہ بعد از وفات حضور ﷺ برزخ یعنی پردے والے جہان میں ہیں اور قبر منور میں بے شک جسدہ و روح زندہ موجود ہیں اور قبر مبارک پر حاضر ہونے والوں کو آپ بے شک جانتے بھی ہیں کہ قبر میں حضور ﷺ کسی قسم کے مکلف نہیں ہیں جب مکلف نہیں تو لامحالہ دنیا میں ہی احکام سکھانے ہیں۔ اسی لئے حضور ﷺ عالم دنیا میں ۱۰ھ (آخری سال) صحابہ کرام رضی اللہ عنہم کو دینی احکام سکھنے کی ترغیب دے رہے ہیں۔ رہا مسئلہ دنیا جیسی حیات کا تو اس کا مطلب یہ قطعاً نہیں کہ قبر میں احکام سکھاتے ہیں۔ تفصیل پہلی قسط میں ہے اور آگے بھی بیان ہوگی۔ ان شاء اللہ!

(عبارت) اسی صفحہ میں مولانا حضور ﷺ کا فرمان پیش کرتے ہیں کہ: ”ایک بندہ ہے جس کو اللہ تعالیٰ نے اختیار دیا ہے دو باتوں میں سے ایک بات کا یا تو وہ دنیا کی رونق کو پسند کرے یا پھر جو کچھ میرے پاس ہے اسے پسند کرے۔ پھر اس بندے نے وہ چیز اختیار کی جو اللہ کے پاس ہے دوسری روایت میں ہے۔ پھر اس نے آخرت کی زندگی کو پسند کر لیا۔“ (رسالہ ص ۱)

ان احادیث سے بھی مولانا حضور ﷺ کی قبر منور میں جسمانی حیات کی نفی ثابت کرنا چاہتے ہیں۔ اس پر حسب ذیل سوالات ہیں۔

۸۰۔ سوال نمبر ۵: مولانا مذکور کی پیش کردہ حدیث کہ اللہ کے پاس ہے۔ الخ!

اس پر سوال یہ ہے کہ کیا قبر منور میں حضور ﷺ کا جسم مبارک اللہ کے پاس نہیں ہے؟ جب کہ جسم مبارک بھی جنت میں اور اعلیٰ علین میں مثالی جسم بھی جنت میں۔

۸۱۔ سوال نمبر ۶: فرقہ اشاعتیوں کے پاس کون سی دلیل ہے کہ مثالی جسم تو جنت میں ہے جس کی وجہ سے

وہ اللہ کے پاس ہے اور حضور ﷺ کا حقیقی جسم مبارک جنت میں نہیں جس کی وجہ سے وہ جسم مبارک اللہ کے پاس نہیں؟ جب کہ صحیح بخاری شریف میں خود حضور ﷺ کے فرمان مبارک سے اس قبر منور کا جنت ہونا ثابت ہے باقی اشاعتیوں کا کہنا کہ قبر منور والی جگہ مشرکوں کا قبرستان تو اس کے متعلق۔

چیلنج: ہمارا چیلنج ہے کہ مخصوص جگہ صرف جنت ہی نہیں بلکہ پوری جنت کرسی اور عرش معلیٰ سے بھی زیادہ اعلیٰ اولیٰ، افضل و اشرف، اکرم و اعظم، انور و اکبر ہے۔ اس کے خلاف کہنے والا جب چاہے ہم سے بات کر سکتا ہے، باقی مولانا باند یا لوی صاحب کی پیش کردہ دوسری روایت کہ پھر اس نے یعنی حضور ﷺ نے آخرت کی زندگی کو پسند کر لیا۔ اس پر صرف اتنی عرض ہے کہ:

۸۲۔ سوال نمبر ۷: کیا آخرت کا اطلاق عالم برزخ پر ہوتا ہے یا نہیں؟

۸۳۔ سوال نمبر ۸: اگر ہوتا ہے تو جیسے عالم برزخ میں اعلیٰ علین ہے اور اس میں مثالی جسم ہے اسی

طرح اس برزخ والے جہان میں حضور ﷺ کی قبر مبارک بھی ہے اور اس میں اصلی جسم اقدس بھی ہے کیا فرقہ اشاعتیوں کے پاس کوئی دلیل قطعی ہے کہ جس سے قبر مبارک کو ہی عالم برزخ سے خارج کر دیا جائے تاکہ حدیث شریف میں لفظ آخرت سے حضور ﷺ کا جسم مبارک مراد نہ لیا جائے صرف مثالی جسم ہی مراد لیا جائے۔

فرض کریں

۸۴۔ سوال نمبر ۹: کہ آخرت کی پسندیدہ زندگی سے مراد فقط اعلیٰ علین والی جنت ہے (نہ کہ قبر منور والی

جنت) تو جیسے ہمیں علم ہے حضور ﷺ کو تو بطریق اولیٰ اس بات کا علم تھا کہ اعلیٰ علین میں مثالی جسم ہے تو اب سوال یہ ہے کہ حضور ﷺ نے اپنے جسم سے نقلی جسم کو ترجیح کیوں دی؟ (بقول آپ کے) جب کہ از آدم تا قیامت کوئی انسان بلکہ کوئی اور بھی فرقہ اشاعتی والے ثابت نہیں کر سکتے کہ اپنے جسم کو چھوڑ کر مثالی جسم کو ترجیح دے۔

۸۵۔ سوال نمبر ۱۰: اگر حضور ﷺ نے مثالی جسم کو ترجیح نہیں دی (جیسا کہ ہمارا مسلک ہے) بلکہ

اللہ تعالیٰ نے حضور ﷺ کی منشاء کے خلاف اور حضور ﷺ کے پسندیدہ محبوب اپنے اصلی جسم کے خلاف مثالی جسم کی ترجیح دی تو یہ زندگی تو اللہ کے ہاں پسندیدہ ہوئی نہ کہ حضور ﷺ تو اب سوال یہ کہ اشاعتیوں کی پیش کردہ حدیث کہ حضور ﷺ نے آخرت کی زندگی کو پسند کر لیا، اس کا مطلب کیسے صحیح ہوگا؟ الغرض! اگر آخرت کی پسندیدہ زندگی ثابت کریں تو حضور ﷺ کی جسمانی، حقیقی، حسی زندگی ثابت ہوتی ہے اور اگر حقیقی، جسمانی، حسی زندگی کی نفی کریں تو آخرت کی پسندیدہ زندگی کی خود بخود نفی ہوتی ہے۔ ٹھکرا!

۸۶۔ سوال نمبر ۱۱: پھر فرض کریں کہ آخرت کی پسندیدہ زندگی سے فقط اعلیٰ علیین کی جنت ہے۔ (نہ کہ قبر منور کی) تو جیسے فرقہ اشاعتیوں پر مذکورہ خیال شریف یا نظریہ مبارکہ کا الہام ہوا ہے یقیناً اس سے قبل حضور پاک کو اس کی وحی ہوئی ہوگی اور یہ پہلے ثابت ہو چکا ہے کہ ہر ذی شعور اپنے جسم اصلی کو ہی ہر نعمت میں ترجیح دیتا ہے تو اب سوال یہ ہے کہ کیا حضور ﷺ نے وفات سے قبل برزخی بے شمار نعمت خداوندی کے حصول کے لئے اپنے جسم مبارک کو اعلیٰ علیین میں پہنچانے کی اللہ تبارک و تعالیٰ سے عرض کی؟ دعا کی ہے یا نہ؟

۸۷۔ سوال نمبر ۱۲: اگر دعا کی ہے تو کسی کتاب میں ہے؟ کتاب کا نام اور حدیث پیش کریں؟

۸۸۔ سوال نمبر ۱۳: اور اگر دعا نہیں کی بلکہ مثالی جسم میں ہی اپنے روح مبارک کے قرار اور نعمتوں کے حصول کو پسند کیا تو کیوں؟ آخر اس میں نکتہ کیا ہے؟ کہ جب عبادات، طاعات، مشکلات و تکالیف پر صبر کا وقت تھا تو اصلی جسم مبارک اور جب بے شمار نعمتوں کے حصول اور قرب خداوندی کی وجہ سے مکمل قرار و سکون کا وقت آیا تو مثالی جسم کو پسند کر لیا۔ لا حول ولا قوۃ!

قرآن مجید کا سہارا لے کر گستاخی رسول کا عجب انداز

(عبارت) قرآن مجید نے بھی اخروی زندگی کو دنیوی زندگی سے بہتر اور اعلیٰ قرار دیا۔ ارشاد ہوتا ہے: ”بل تؤثرن الحیوة الدنیا والآخرۃ خیر و ابقى“ (ترجمہ) بلکہ تم دنیا کی حیات کو ترجیح دیتے ہو اور آخرت بہت بہتر اور بہت بقا والی ہے۔“ (رسالہ حیات النبی ۲) اس پر حسب ذیل سوالات ہیں۔

۸۹۔ سوال نمبر ۱۴: کیا حضور ﷺ نے کبھی آخرت کے مقابلہ میں دنیاوی زندگی کو ترجیح دی ہے؟

۹۰۔ سوال نمبر ۱۵: کیا صحابہ کرام رضی اللہ عنہم نے دنیاوی زندگی کو ترجیح دی ہے؟

۹۱۔ سوال نمبر ۱۶: کیا موجودہ دور کا کوئی سچا مؤمن مجاہد آخرت کے مقابلہ میں دنیاوی زندگی کو ترجیح دے سکتا ہے؟

۹۲۔ سوال نمبر ۱۷: حیات النبی ﷺ کا مقدس و مطہر عنوان دے کر اپنے نظریے کے ثبوت کے لئے

قرآن مجید کی جو پہلی آیت کریمہ بطور دلیل کے پیش کی ہے جس کا ترجمہ یوں کیا: ”بلکہ تم دنیا کی حیات کو ترجیح دیتے ہو۔ الخ!“ اس ترجمہ میں لفظ تم سے مراد کون لوگ ہیں؟ حضور ﷺ یا مؤمنین؟ یا کفار؟ جب کہ ہمارا دعویٰ کہ مذکورہ آیت کریمہ کفار کے متعلق نازل کی گئی ہے۔ کفار ہی بد بخت و بد نصیب تھے جو دنیاوی حیات کو ترجیح دیتے تھے۔ کسی بھی مفسر قرآن نے حضور ﷺ اور صحابہ کرام رضی اللہ عنہم بلکہ عام مؤمنین کو مذکورہ آیت کریمہ کا مصداق نہیں ٹھہرایا۔

برادران اہلسنت والجماعت! ہمیں آج تک یہ بات سمجھ نہ آئی کہ فرقہ اشاعتی والے اپنے تخیلات و نظریات کے ثبوت کے لئے جب قرآن کریم کا سہارا لیتے ہیں تو بطور دلیل کے وہ آیات کریمہ پیش کرتے ہیں۔ جن میں اکثر آیات مبارکہ کا حضور ﷺ کی ذات اقدس سے دور کا بھی تعلق نہیں ہوتا بلکہ آیات مقدسہ کا سیاق و سباق بتاتا ہے کہ وہ آیات کریمہ کافروں کے متعلق نازل کی گئی ہیں۔ جیسے مذکورہ آیات کریمہ کہ اس سے بالاتفاق کافر مراد ہیں۔ مگر اشاعتیوں کا عقل سلیم اور فہم فطین دیکھیں کہ انہی آیات کو حضور ﷺ کی ذات عالی پر فٹ کر کے اپنا مدعی ثابت کرتے ہیں اور سیدھے سادھے لوگوں پر یہ ظاہر کرتے ہیں کہ ہمارے پاس قرآن پاک ہے اور دیوبندیوں کے پاس قولے قولیاں، مولانا بند یا لوی صاحب کی دوسری قرآنی دلیل جو اس کے بعد کی پیش کی۔ اس میں بالاتفاق

حضور سیدنا مراد ہیں۔ مگر اس آیت کریمہ میں یہ ہرگز نہیں ہے کہ حضور ﷺ دنیاوی حیات کو ترجیح دیتے تھے بلکہ اس میں دوسرا اہم مضمون ہے جو حضور پاک ﷺ کی عظمت پر دلالت کرتا ہے مگر مولانا بندہ یا لوی صاحب کا انصاف دیکھیں کہ حیات النبی ﷺ رسالہ میں دونوں آجوں کو ترتیب وار حضور سیدنا پر فٹ کر دیا۔ اسے میں گستاخی نہ کہوں تو پھر کیا کہوں؟ العیاذ باللہ!

اسی طرح قرآن مجید کی آیت کریمہ ”انک لا تسمع الموتی“ میں لفظ موتی سے بالاتفاق حضور ﷺ مراد نہیں ہیں اور اسی طرح مؤمنین مسلمین بھی مراد نہیں ہیں مگر فرقہ اشاعتی والوں سے پوچھو تو فوراً آستین چڑھا کر میدان میں کود پڑتے ہیں اور کہتے ہیں کہ اگرچہ آیت کریمہ کے نزول کے وقت حضور ﷺ زندہ تھے۔ موتی میں شامل نہیں تھے۔ اس لئے اس وقت موتی سے کفار مشرکین مراد تھے۔ مگر دنیوی موت کے بعد تو حضور موتی (مردے) میں شامل ہو گئے۔ لہذا جو حکم ربانی کافروں کے متعلق تھا۔ اب وہی حکم حضور پاک ﷺ کے متعلق ہوگا (معاذ اللہ) یعنی حضور خاتم الانبیاء محبوب کائنات ﷺ کی موت مبارک اور کافروں کی موت میں کوئی فرق نہیں۔ اسی طرح موت کے بعد والے احکام میں بھی کوئی فرق نہیں۔ اللہم لا تجعلنا منہم! (آمین)

(عبارت) دوسری قرآنی دلیل پیش کرتے ہوئے لکھتے ہیں ”وللاخرة خیر لک من الاولى“ میرے پیغمبر آخرت آپ ﷺ کے لئے پہلی زندگی سے بہتر ہے۔ (رسالہ ص ۲)

برداران اہلسنت! مذکورہ آیت کریمہ جس میں صراحت ہے کہ آخرت بہتر ہے۔ یہی اہلسنت والجماعت کا عقیدہ ہے اور اس سے مراد یہ ہے کہ زندگی کا ہر آنے والا لمحہ پہلی زندگی سے بہتر ہے۔ آخرت کی تشریح مع چند سوالات بندہ اس سے قبل پیش کر چکا ہے۔ اپنے سنی بھائیوں کے شرح صدر کے لئے مزید فرقہ اشاعتی والوں سے صرف پانچ سوال عرض کرتا ہوں۔

۹۳۔ سوال نمبر ۱۸: کیا اس میں اعلیٰ علیین کا ذکر ہے؟ مثالی جسم کا ذکر ہے؟ روح مبارک کی پرواز کا ذکر ہے؟

۹۴۔ سوال نمبر ۱۹: کیا مذکورہ آخرت کا اطلاق عالم برزخ پر کرنا صحیح ہے یا غلط؟

۹۵۔ سوال نمبر ۲۰: کیا حضور پاک ﷺ کی قبر منور عالم برزخ یعنی پردے والے جہان میں ہے یا نہ؟

۹۶۔ سوال نمبر ۲۱: قرآن مجید میں ہے کہ آخرت بہتر ہے اور فرقہ اشاعتیوں کا خیال شریف ہے کہ

آخرت میں اعلیٰ علیین اور اس میں مثالی یعنی نقلی جسم بہتر ہے جس کا پورے قرآن مجید میں ذکر تک نہیں ہے۔ اب سوال یہ ہے کہ آپ مثالی جسم کی بہتری ثابت کریں؟ جب کہ ہم اہلسنت والجماعت بھی آخرت کی بہتری کے قائل ہیں۔ مگر اس بہتری کے ظہور کے لئے ہم حضور پاک ﷺ کی قبر منور عالم برزخ کا اپنا حقیقی اصلی جسم مبارک پیش کرتے ہیں۔ جس کے ایک دو نہیں بلکہ ہزاروں عقلی نقلی دلائل موجود ہیں۔ آپ مثالی جسم کی بہتری کی صرف ایک دلیل پیش کریں۔

۹۷۔ سوال نمبر ۲۲: فرقہ اشاعتی والے اصلی جسم مبارک کے مقابلہ میں مثالی جسم کی بہتری کے ثبوت

کے لئے کوئی ایک ضعیف در ضعیف مرفوع حدیث پیش کریں جو آپ کے مدعا کو صراحتاً ثابت کرے؟

منکر حیات خود ہیں مگر الزام ہم پر

(عبارت) آگے لکھتے ہیں: ”آج نبی کریم ﷺ کی ناپسندیدہ حیات (دنوی حقیقی حسی جسمانی حیات) کے قائل حقیقتاً حیات النبی ﷺ کے منکر ہیں۔“ (رسالہ حیات النبی ۲)

برادران اہلسنت والجماعت! مولانا عطاء اللہ صاحب بند یا لوی کا دعویٰ ہے کہ حضور ﷺ کی ناپسندیدہ حیات (دنوی، حقیقی، حسی جسمانی حیات) ہے اور دوسرا دعویٰ ہے کہ مذکورہ حیات کے قائل حقیقتاً حیات النبی ﷺ کے منکر ہیں۔

(تشریح) (دنوی حیات سے ہم اہلسنت کی مراد یہ ہے کہ حضور ﷺ برزخ یعنی قبر منور میں اسی دنوی جسم مبارک کے ساتھ زندہ ہیں اور حقیقی حیات سے ہماری مراد یہ ہے کہ حضور ﷺ کی یہ حیات حقیقی ہے نہ کہ مجازی (جیسا کہ باحوالہ اسی کتاب کی پہلی قسط میں بیان ہو چکا ہے) اور حسی حیات سے ہماری مراد یہ ہے کہ حضور ﷺ اس حیات کے آثار اپنے جسم مبارک کے ہر عضو میں باقاعدہ محسوس کرتے ہیں۔ بخلاف مفلوج کے کہ جس عضو میں فالج ہوتا ہے، اس میں وہ حیات کے آثار محسوس نہیں کرتا اور جسمانی حیات سے ہماری مراد یہ ہے کہ یہ حیات باقاعدہ جسم میں ہے یعنی جسم مبارک کے علاوہ فقط روحانی حیات نہیں بلکہ جسمانی حیات ہے۔ اس مختصر تشریح کے بعد مولانا بند یا لوی صاحب کے دعویٰ پر غور کریں کہ حضور ﷺ کی ناپسندیدہ حیات (دنوی حسی جسمانی حیات) ہے یعنی حضور پاک ﷺ کو دنوی حیات پسند نہیں بلکہ مثالی حیات پسند ہے حقیقی حیات پسند نہیں بلکہ مجازی حیات پسند ہے حسی حیات پسند نہیں بلکہ غیر حسی حیات پسند ہے جسمانی حیات پسند نہیں بلکہ روحانی حیات پسند ہے۔

(ناظرین) از آدم علیہ السلام تا حال کوئی عامی انسان بھی ایسا نہیں کہ جس کو اپنے جسم سے محبت نہ ہو اور جسمانی حیات کو پسند نہ کرتا ہو یا جسمانی حسی حیات کو پسند نہ کرتا ہو نہ ایسا انسان پیدا ہوا ہے اور نہ قیامت تک ایسا بد نصیب و بد بخت انسان پیدا ہوگا جو اپنے حقیقی دنوی حسی جسم سے محبت نہ کرتا ہو اور دوسرے مثالی غیر حسی جسم کو ترجیح دیتا ہو۔ یہ تو عام انسان کے جسم کی بات ہے جو کہ مسلمہ ہے اور حضور اکرم ﷺ کا جسم مبارک جو تمام جسموں کا سردار ہے بلکہ تمام اجسام کو حضور ﷺ کے جسم مبارک کے صدقہ میں وجود ملا ہے اور حضور ﷺ کا جسم مبارک! جس نے سب سے زیادہ اللہ کا قرب حاصل کیا اور سب سے زیادہ اپنے رب ذوالجلال کو راضی کیا اور سب سے زیادہ اپنے معبود برحق کی عبادت کی اور سب سے زیادہ اپنے منعم حقیقی کی اطاعت کی اور سب سے زیادہ اللہ تعالیٰ کے راستے میں قربانیاں دیں اور سب سے زیادہ تکالیف برداشت کیں اور سب سے زیادہ دعوت و تبلیغ کا کام کیا اور سب سے زیادہ اس دعوت و تبلیغ میں اعلاء کلمۃ اللہ میں کامیا بیاں حاصل کیں۔ اس مبارک منور معلیٰ مقدس و مطہر جسم میں حیات حضور پاک ﷺ کو پسند نہ ہو اور اس کے مقابلہ میں مثالی نقلی وہ جسم جس نے ایک بھی نماز نہیں پڑھی اس میں حیات پسند ہو۔

یقین جانیں میرے بھائیو! مولانا بند یا لوی صاحب ویسے تو شروع رسالہ سے ہی اشارۃً و کنایۃً یہ کوشش کر رہے تھے کہ مثالی جسم کی فضیلت اور اعلیٰ علیین کی قبر منور کے مقابلہ میں فضیلت ظاہر ہو جائے مگر یہاں صراحتاً حضور ﷺ کی اپنے جسم مبارک کی فضیلت و برتری کی تردید ان الفاظ میں کی کہ یہ حیات حضور ﷺ کو پسند ہی نہیں اور اس حیات کے قائل حقیقتاً حیات النبی ﷺ کے منکر ہیں گو یا حضور ﷺ کی اپنے جسم مبارک میں حیات حیات ہی نہیں بلکہ حقیقتاً حیات وہ ہی حیات ہے جو اعلیٰ علیین میں مثالی جسم کے ساتھ ہو۔ یہ اتنی بڑی گستاخی ہے جس کو ہم سوچ بھی نہیں سکتے۔ العیاذ باللہ!

مولانا بند یا لوی کی امام الانبیاء علیہ السلام کے جسد اطہر سے بے مثال محبت

۹۸۔ سوال نمبر ۲۳: اشاعتیوں کے جدید محقق مولانا عطاء اللہ بند یا لوی صاحب کو اپنے جسم سے زیادہ

محبت ہے یا مثالی جسم سے؟ اشاعتیوں کا مسئلہ کیا کہتا ہے؟ کیا مثالی جسم میں رہنا پسند کریں گے؟

۹۹۔ سوال نمبر ۲۴: آخر امام الانبیاء شفیع المذنبین کے جسم مبارک سے مولانا بند یا لوی صاحب کو اتنی بے

مثال محبت کیوں ہے؟ کہ بحمد حیات حضور ﷺ کو پسند ہی نہیں۔ مولانا مذکور کو ایسا خیال بے ملال کیوں کب اور کیسے آیا؟

۱۰۰۔ سوال نمبر ۲۵: مولانا مذکور کے خیال شریف کو ملحوظ رکھ کر اگر کوئی عیسائی حضرت عیسیٰ علیہ السلام پر ختم

نبوت کا دعویٰ کرے کہ ان کی حیات اصلی حقیقی جسم کو ہے جس کی وجہ سے یہ حیات افضل ہے اور افضل مفضول کی اتباع

نہیں کرتا بلکہ مفضول افضل کی اتباع کرتا ہے۔ لہذا شریعت عیسوی افضل اور انجیل بھی افضل ہوئی۔ حضرت

عیسیٰ علیہ السلام کی افضلیت کی وجہ سے۔ تو بتائیے اس عیسائی کو آپ مسکت جواب کیا دیں گے؟ خدا را خیالی پلاؤ کو چھوڑیں

اور ان تجلیات و نظریات کو از خود ترک کر کے اکابر علماء دیوبند کے اجماعی عقائد کو تسلیم کر لیں۔ اسی میں نجات ہے۔

۱۰۱۔ سوال نمبر ۲۶: حضور خاتم المرسلین ﷺ کے جسم مبارک نے (معاذ اللہ) ایسا کون سا کام کیا ہے کہ جس

کی وجہ سے حضور ﷺ کو اپنے جسم مبارک میں حیات پسند ہی نہیں؟ یعنی حقیقی حیات پسند نہیں بلکہ مجازی حیات پسند ہے؟

فرمان رسول ﷺ کے معنی میں رد و بدل اور جدید تحقیق عمیق

مہارت: آگے لکھتے ہیں کہ: ”حضور ﷺ نے فرمایا ”اللہم اغفر لی وارحمنی والحقنی بالرفیق

الاعلیٰ“ اے اللہ میری مغفرت فرمایا مجھ پر رحم کر اور مجھے رفیق اعلیٰ سے ملا دے۔“ (رسالہ ص ۲)

برادران اہلسنت! مؤلف مذکور صاحب نے ایک اور جدید تحقیق پیش کر دی کہ حضور ﷺ نے اللہ تبارک

وتعالیٰ سے مغفرت اور رحمت میں سے ایک کی دعا کی کہ یا میری مغفرت فرما، یا مجھ پر رحم کر۔ مولانا صاحب کے دل

میں جو خیال شریف آتا ہے وہ ہی حرف آخر ہو جاتا ہے اور اپنے رسالہ میں لکھ کر عوام کے سامنے یہ ظاہر کیا جاتا ہے کہ

یہ علامہ صاحب کی تحقیقات ہیں۔ حالانکہ سابقہ تحقیقات کی طرح یہ تحقیق بھی بالکل غلط ہے۔ اصلی ترجمہ یوں ہے:

”اے اللہ میری مغفرت فرما اور مجھ پر رحم کر اور مجھے رفیق اعلیٰ سے ملا دے۔“

۱۰۲۔ سوال نمبر ۲۷: فرمائیں مغفرت تامہ جسم مع الروح کی ہوتی ہے یا روح کی؟

۱۰۳۔ سوال نمبر ۲۸: فرمائیں رحمت کا مظہر اتم جسم مع روح پر ہوتا ہے یا فقط روح پر؟

۱۰۴۔ سوال نمبر ۲۹: کبھی مولانا صاحب کہتے ہیں کہ حضور ﷺ کا جسم مبارک محفوظ ہے۔ مگر روح نہیں

کبھی کہتے ہیں کہ جسم تروتازہ ہے مگر روح نہیں کبھی کہتے ہیں قبر منور اور کبھی مشرکوں کا قبرستان اور کبھی کہتے ہیں کہ

جسمانی حیات کا قائل حقیقتاً حیات النبی ﷺ کا ہی منکر ہے اور کبھی کہتے ہیں کہ حضور ﷺ نے رحمت اور مغفرت میں

سے ایک کی دعاء کی ہے۔ آخر مولانا صاحب کے ایسے تجلیات و نظریات کب ختم ہوں گے؟ اور حضور کے جسم مبارک

کو کیا سمجھ کر حضور ﷺ کی روح سے دور کیا جا رہا ہے؟

۱۰۵۔ سوال نمبر ۳۰: مولانا بند یا لوی صاحب کے متعلق ان کا مرید خاص اگر یہ دعائے مانگے کہ یا اللہ

مولانا صاحب پر رحم کر، مگر ان کی مغفرت۔ کیا مرید کا ایسے دعا کرنا جائز ہے یا نہ؟

۱۰۶۔ سوال نمبر ۳۱: اگر مذکورہ دعا جائز تو نہیں کیوں؟ اور حضور پاک ﷺ کے لئے ایسی دعا کا جواز کیوں؟ یعنی جب حضور ﷺ کی موت مبارک اور موت کے بعد کے احکام اور دیگر انسانوں کی موت اور موت کے بعد کے احکام میں کوئی فرق نہیں (بقول آپ کے) تو مذکورہ دعا میں کیوں فرق ہے؟

مولانا بند یا لوی صاحب کی نرالی توحید

۱۰۷۔ سوال نمبر ۳۲: باقی ”الرفیق الاعلیٰ“ کی مولانا بند یا لوی صاحب نے تشریح نہیں کی کہ وہ اس سے کیا مراد لیتے ہیں کہ جس کی وجہ سے دنیوی جسم مبارک کی حیات کی نفی اور مثالی روحانی کاثبات ہوتا ہو۔ اس لئے مؤدبانہ عرض ہے کہ آپ اس سے کیا مراد لیتے ہیں؟

۱۰۸۔ سوال نمبر ۳۳: اگر فرقہ اشاعتی والے رفیق اعلیٰ سے کوئی خاص مقام مراد لیتے ہیں کہ جس کا نام الرفیق الاعلیٰ ہے تو سوال یہ ہے کہ وہ بلند و بالا مقام کیا اس جنت میں موجود ہے؟ جو جنت اللہ تعالیٰ نے اپنے محبوب ﷺ کو عطاء کی ہے؟

۱۰۹۔ سوال نمبر ۳۴: عالم برزخ میں اللہ تبارک و تعالیٰ نے اپنے پیارے محبوب ﷺ کو کون سی جنت عطاء کی ہے؟ اعلیٰ علیین والی یا روضہ رسول عربی ﷺ والی؟

۱۱۰۔ سوال نمبر ۳۵: اگر اس رفاقت سے مراد اللہ تبارک و تعالیٰ کی رفاقت ہے تو مؤدبانہ عرض ہے کہ کیا رب العالمین کی رفاقت فقط روح مبارک کے ساتھ ہے؟ کیا دنیوی جسم مبارک اور روح مبارک (دونوں) کے ساتھ نہیں ہے۔ اس کو ثابت کریں؟

۱۱۱۔ سوال نمبر ۳۶: فرمائیں مذکورہ دعا حضور اکرم ﷺ کی فقط روح مبارک نے مانگی تھی یا روح مبارک اور دنیوی جسم مبارک دونوں نے مانگی تھی؟ جب کہ ہمارا دعویٰ ہے کہ حضور ﷺ کے دنیوی جسم مبارک اور روح مبارک دونوں نے دعا مانگی تھی اور اللہ تعالیٰ نے دونوں کو رفیق اعلیٰ عطاء کر دیا اور یہ برزخ والے جہان (قبر منور میں) حاصل ہے۔

۱۱۲۔ سوال نمبر ۳۷: حضور ﷺ کا دنیوی جسم مبارک اپنے لئے رفیق اعلیٰ کی دعا مانگے اور اللہ تعالیٰ مثالی جسم کو (جس نے کچھ بھی نہیں مانگا تھا) رفیق اعلیٰ عطا کر دے یعنی جس افضل و اشرف، اکرم و اعظم جسم نے مانگا اس کو تو نہ دے اور جس مفضول مثالی جسم نے نہیں مانگا اس کو دے دے۔ کیا ایسے خیالات مولانا بند یا لوی صاحب کے علاوہ کسی دوسرے کے دل میں آسکتے ہیں؟ یقین جانیں ہم دیوبندی اللہ تبارک و تعالیٰ کے متعلق ایسے خیالات کا تصور بھی نہیں کر سکتے۔ کیا توحید اسی کا نام ہے۔

نہ صدے تم ہمیں دیتے نہ یوں فریاد ہم کرتے نہ کھلتے راز سربستہ نہ یوں رسوائیاں ہوتیں

(عبارت) آگے لکھتے ہیں کہ: ”ام المؤمنین کی اس روایت سے معلوم ہوا کہ امام الانبیاء ﷺ نے اس دنیا کے رہنے والوں کی رفاقت کی بجائے ملا اعلیٰ کی رفاقت کو پسند فرمایا۔“ (رسالہ حیات النبی ﷺ ص ۳)

(جواب) بے شک حضور ﷺ نے (اپنے حقیقی دنیوی جسمانی حسی حیات کے ساتھ) اس عالم دنیا کے رہنے والوں کی رفاقت کو پسند نہیں فرمایا بلکہ اللہ تبارک و تعالیٰ کی رفاقت کو پسند فرمایا اور اللہ تعالیٰ نے عالم برزخ یعنی قبر منور میں اسی حقیقی دنیوی جسمانی حسی حیات کے ساتھ امام الانبیاء ﷺ کو اپنی رفاقت عطاء فرمادی۔

فرقہ اشاعتی کے علامہ کا بڑا سوال اور اس کا جواب اور اس پر ہمارے سات سوال

(عبارت) آگے لکھتے ہیں کہ: ”امام الانبیاء علیہ السلام کے ان الفاظ پر غور فرمائیے۔ فاطمہ بی بیؓ میرے گھر والوں میں سے تم سب سے پہلے مجھے آکر ملو گی۔ بتائیے یہ ملاقات کہاں ہوئی؟“ (رسالت حیات النبی ص ۳)

(تشریح) مولانا بند یا لوی صاحب نے بڑا معطیانہ اور زوردار سوال کرنے کی کوشش کی ہے کہ چونکہ موت نام ہے انقطاع روح عن الجسد کا تو ان کی روح مبارک بھی اپنے جسم سے نکل گئی اور چونکہ روح مقید نہیں بلکہ آزاد ہوتی ہے تو اس طریقہ سے دونوں باپ بیٹی کی ارواح مقدسہ نے آپس میں ملاقات اعلیٰ علیین میں کی اور یہ ملاقات تب ہو سکتی ہے جب الہند میں درج شدہ تمام اکابر علماء اہلسنت علماء دیوبند کے عقیدہ کی تردید کرتے ہوئے فرقہ اشاعتہ التوحید والہ کے خیال شریف یا نظریہ مبارک (یعنی روح زندہ ہے نہ کہ جسم) کو تسلیم کر لیں ورنہ بتائیے کہ یہ ملاقات کہاں ہوئی؟

برادران اہلسنت والجماعت! مولانا بند یا لوی صاحب جب ہم پر سوال کرتے ہیں تو ہماری عید سعید ہو جاتی ہے اور اس کی کئی وجوہات ہیں۔ ایک یہ کہ مولانا صاحب سوال کر کے ہم پر واضح کر دیتے ہیں کہ میرے دل میں جو خیال آیا تھا اور عوام پر ظاہر کیا تھا وہ اسی وجہ سے تھا کہ اگر کوئی میرے خیال شریف کو تسلیم نہ کرے تو ہم برملا پوچھتے ہیں کہ بتائیے، یہ ملاقات کہاں ہوئی؟ اور دوسری وجہ کہ مولانا بند یا لوی صاحب سوال کے ذریعہ از خود اپنے ساتھیوں کو ہماری طرف متوجہ کر دیتے ہیں جس کی وجہ سے ہمیں حق ظاہر کرنے کا موقع فراہم ہو جاتا ہے اس لئے ہم سوالات سے نہیں گھبراتے بلکہ خوش ہوتے ہیں اس لئے جواباً عرض ہے۔

(جواب) صحیح حدیث شریف میں آتا ہے (جس کو یہ اشاعتی بھی تسلیم کرتے ہیں) کہ مؤمن کو جب قبر میں اتارا جاتا ہے اور منکر نکیر فرشتے سوال کرتے ہیں تو کہتے ہیں: ”ما تملک فی حق ہذا الرجل“ اس وقت تمام پردوں کو ہٹا دیا جاتا ہے اور حضور ﷺ کی صورت مبارک دکھائی جاتی ہے۔

۱۱۳۔ سوال نمبر ۳۸: بتائیے! یہ ملاقات ہوئی یا نہ؟

۱۱۴۔ سوال نمبر ۳۹: فرمائیں! روحوں کی ملاقات یا مثالی جسموں کی ملاقات افضل و اتم ہوتی ہے یا

نیوی جسموں کی؟

۱۱۵۔ سوال نمبر ۴۰: فاطمہ بی بیؓ! میرے گھر والوں میں سے تم سب سے پہلے مجھے آکر ملو گی فرمائیں!

مذکورہ ارشاد نبوی ﷺ حضور ﷺ کے مثالی جسم نے فرمایا یا حقیقی دنیوی حسی جسم مبارک نے؟

۱۱۶۔ سوال نمبر ۴۱: اگر مذکورہ ارشاد حضور ﷺ کے دنیوی جسم مبارک نے فرمایا تھا (اور یقیناً یہی حق

ہے) تو ہم سے آپ پوچھتے ہیں کہ بتائیے! دنیوی جسموں کی بعد از موت دنیا، ملاقات کہاں ہوئی؟ لو آپ اپنے دام میں صیاد آگیا!

۱۱۷۔ سوال نمبر ۴۲: مولانا بند یا لوی صاحب اپنے کسی مخلص ساتھی کو فرمائیں کہ سب سے پہلے میں

تیرے گھر ملاقات کے لئے آؤں گا اور پھر اپنا فونو بھیج دیں۔ فرمائیں مولانا صاحب کا مخلص پیارا ساتھی اس ملاقات کو تسلیم کرے گا؟ کیا ایفاء عہد ہو گیا؟

۱۱۸۔ سوال نمبر ۴۳: اگر تسلیم نہیں کرے گا تو فرمائیں حضور ﷺ کی لخت جگر نور نظر سیدہ

فاطمہ الزہراءؑ اپنے پیارے باپ امام الانبیاء خاتم الانبیاء ﷺ کے پیارے جسم مبارک کو چھوڑ کر مثالی جسم کو کیوں اور کیسے قبول کرے اور یہ کس طرح ایفاء عہد ہوگا؟

۱۱۹۔ سوال نمبر ۴۴: مذکورہ جواب کے علاوہ کیا پردے والے جہان میں اللہ تبارک و تعالیٰ اپنے

پیارے محبوب ﷺ کی خواہش اور فرمان کو پورا کرنے کے لئے ملاقات کرانے پر قادر نہیں ہے۔ جب دنیا والے جہان میں اللہ تعالیٰ اپنے پیارے مؤمن بندے کی خواہش کو پورا کر دیتا ہے اور انہوں کی ملاقات کر دیتا ہے تو حضور ﷺ کی بجدہ ملاقات کیوں نہیں کروا سکتا؟ اگر یہی آپ کی توحیدی دعوت ہے کہ (جس میں حضور ﷺ اور حضور پاک کی اہل بیت عظام رضی اللہ عنہم کی گستاخی کی بو آتی ہو) تو ہم ایسی توحیدی دعوت سے باز رہے۔

ہم باز آئے محبت سے اٹھا لو یہ بیان اپنا ہمیں تو وہ بیان منظور ہے جس میں ہو: ”لولاک لما خلقت الافلاک“ اور یہ بھی ہو بعد از خدا بزرگ توئی قصہ مختصر! اور یہ بھی ہو کہ اللہ رب العالمین اور حضور ﷺ رحمۃ اللعالمین، یعنی جس توحید میں رسالت کی عظمت کی خوشبو ہو وہ ہی ہمیں منظور ہے۔

(عبارت) آگے لکھتے ہیں: ”نبی اکرم ﷺ کی قبر منور حجرہ عائشہ میں ہے۔“ (رسالہ ص ۳)

(ناظرین) لفظ منور کی قدرے تفصیل پہلی قسط میں ہو چکی لیکن اگر فرقہ اشاعتی والے حضرات مطمئن نہ

ہوں تو مزید عرض ہے۔

۱۲۰۔ سوال نمبر ۴۵: نور زندہ ہے یا مردہ؟

۱۲۱۔ سوال نمبر ۴۶: مولانا بند یا لوی صاحب نے فرمایا قبر منور کیا جسم مبارک بھی منور ہے؟

فرقہ اشاعتی کے علامہ کا دوسرا اہم سوال اور اس کا جواب اور اس پر پانچ سوالات

آگے لکھتے ہیں: کیا ان جسموں کا اس دنیا میں ملاپ ہوا؟ (رسالہ ص ۳)

(جواب) اس دنیا میں مردہ جسموں کے ملاپ کا تو ہم میں سے کوئی بھی قائل نہیں ہے۔ جیسا کہ مولانا

صاحب نے اسی رسالہ حیات النبی ﷺ کے پیش لفظ میں خود واضح لفظوں میں اقرار کیا ہے کہ اختلاف نہ امام

الانبیاء ﷺ کی موت کے بارے میں ہے اور نہ حیات کے بارے میں ہے بلکہ اختلاف حیات کی نوعیت اور کیفیت

کے بارے میں ہے۔ (رسالہ حیات النبی) یعنی دنیا کی موت کے بھی ہم دونوں قائل ہیں اور قبر و دفن اور عالم برزخ

میں منتقل ہونے کے بھی ہم سب قائل ہیں اس میں ہم میں سے کوئی بھی منکر نہیں ہے۔ اختلاف تو حیات کی نوعیت میں

ہے یعنی ہم اہلسنت والجماعت کہتے ہیں کہ حضور ﷺ قبر مبارک میں اسی اپنے دنیوی جسم منور کے ساتھ زندہ ہیں اور

فرقہ اشاعتی والے کہتے ہیں کہ مثالی جسم میں حیات ہے۔

اس بات پر ہمارا چیلنج ہے کہ حجۃ الاسلام بانی دارالعلوم دیوبند حضرت مولانا محمد قاسم نانوتوی رحمہ اللہ سے

لے کر سرمایہ حضرت مدنی رحمہ اللہ قبلہ والدہ صاحب رحمہ اللہ اور سرمایہ حضرت تھانوی رحمہ اللہ فقیہ العصر مولانا قاری

عبدالحکیم صاحب ترمذی رحمہ اللہ اور سرمایہ اکابر سلطان المناظرین حضرت مولانا محمد امین صاحب صفدر اکاڑوی رحمہ اللہ

تک تمام اکابر علماء دیوبند میں سے کسی عالم نے کسی کتاب میں یہ دعویٰ نہیں کیا کہ بعد از وفات اس دنیا والے جہان میں (روح مع الجسد واقعی) ملتے ہیں اور نہ ایسی تقریر کی اور نہ ہی ہم طالب علموں کو ایسا سبق پڑھایا ہے۔ بلکہ ہمارے اکابر نے تو تحریرات اور تقریرات کے ذریعہ ہمیں یہ سبق دیا ہے کہ حضور پاک ﷺ کو دنیوی موت آنچلی ہے اور اب وہ برزخ والے جہان میں بحسدہ زندہ ہیں۔ البتہ یہ جسد دنیا والا ہے نہ کہ مثالی یعنی دنیا والے جہاں میں حضور ﷺ قطعاً زندہ نہیں بلکہ برزخ والے جہان میں یہ حیات بحسدہ ہے اور یہ مسئلہ اہل علم و دانش پر روز روشن کی طرح واضح ہے جب واضح ہے تو!

۱۲۲۔ سوال نمبر ۷۴: بعد از وفات جسموں کا اس دنیا میں ملاپ کا الزام ہم پر کیوں لگایا ہے؟ کیا

آپ کو معلوم نہیں تھا؟

۱۲۳۔ سوال نمبر ۸۴: کیا الہمد، کفایت المفتی، فتاویٰ دارالعلوم دیوبند، آب حیات اور مکتوبات فی

الاسلام مسند وغیرہ کتابیں آپ کے پاس نہیں ہیں؟

۱۲۴۔ سوال نمبر ۹۴: اگر آپ کو علم تھا (اور یقیناً علم تھا) تو باوجود علم کے ہمارے اکابر علماء دیوبند کو

بدنام کرتے ہوئے اپنی مسند چکانے کی غرض سے فقط عوام کو دھوکہ دینے کی کوشش ناتمام کیوں کی؟

۱۲۵۔ سوال نمبر ۵۰: ہمارے اکابرین علماء کرام میں سے کس نے اپنی کتاب میں یہ دعویٰ کیا ہے کہ

بعد از وفات جسموں کو ظاہراً اس دنیا والے جہان میں ملاپ ہوتا ہے؟ کتاب کا نام جلد اور صفحہ پیش کریں۔

برادران! مولانا مذکور صاحب اپنے (رسالہ حیات النبی ﷺ ص ۳) میں ہمارے اکابر پر الزام لگا کر یہ واضح

کرنا چاہتے ہیں کہ ہمارے یعنی فرقہ اشاعتیوں اور دیوبندیوں کے مابین یہ مسئلہ اختلافی ہے کہ دیوبندیوں کا عقیدہ

ہے کہ مردہ جسموں کا ملاپ اس دنیا میں ہوتا ہے جب کہ اشاعتی اس کے منکر ہیں اور اسی رسالہ کے پیش لفظ میں مولانا

صاحب نے یہ اقرار کیا کہ اختلاف نہ موت میں ہے اور نہ حیات میں بلکہ اختلاف حیات کی نوعیت و حیات کی کیفیت

میں ہے۔ یعنی دنیوی موت کے وقوع اور برزخ میں ورود کے ہم دونوں قائل ہیں (اور یہ نابالغ بچہ بھی جانتا ہے کہ قبر

میں جانے والا پھر اس دنیا میں اپنے جسم سمیت نہیں آتا) دنیا میں مردہ جسموں کے ملاپ کا عادتہ تو وہ قابل ہو جو دنیا

کی موت قبر دفن اور برزخ کی حیات کی قید نہ لگاتا ہو۔ مولانا بند یا لوی صاحب نے جب پیش لفظ میں خود اقرار کر لیا

کہ دیوبندی حضرات دنیا کی موت کے اور قبر کے اور برزخی حیات کے قائل ہیں (جیسا کہ صحیح عقائد کی کتاب الہمد

میں برزخی حیات کی صراحت بھی ہے) اور اسی طرح مولانا مذکورہ صاحب نے رسالہ کے پیش لفظ میں دیوبندی

حضرات اور اپنے اختلاف کو بھی ظاہر کر دیا کہ دیوبندی حضور ﷺ کی قبر مبارک میں اپنے دنیوی جسم میں حیات کے

قائل ہیں جب کہ اشاعتی حضور ﷺ کے دنیوی جسم مبارک کے مقابلہ میں جنت کا کوئی اعلیٰ مقام پیش کر کے اس میں

حیات کے قائل ہیں تو اب مؤدبانہ صرف اتنی عرض ہے۔

۱۲۶۔ سوال نمبر ۵۱: مولانا بند یا لوی صاحب کے رسالہ کا پہلا جملہ دیکھیں تو ظاہر یہ ہوتا ہے کہ اختلاف

فقط حیات کی نوعیت میں ہے اور اگر اسی رسالہ کے (ص ۳) کا جملہ دیکھیں تو ظاہر یہ ہوتا ہے کہ مردہ جسموں کے دنیا میں

ملاپ کا بھی اختلاف ہے تو اب عرض صرف اتنی ہے کہ ان دونوں جملوں میں سچا کون سا ہے اور جھوٹا کون سا ہے؟

اکابر علماء دیوبند کا راستہ ہمارا طرہ امتیاز ہے

(عبارت) ”اس سے یہ بات واضح ہو گئی کہ نبی کریم ﷺ کی حیات بعد از وفات دنیوی، حقیقی حسی، جسمانی نہیں بلکہ برزخی اور اخروی حیات ہے۔“ (رسالہ ص ۳)

برادران اہلسنت والجماعت! مولانا بند یا لوی صاحب مسلسل ایڑی چوٹی کا زور لگا رہے ہیں کہ کسی طریقہ سے حضور نبی کریم ﷺ کی بعد از وفات دنیا قبر مبارک میں دنیوی، جسمانی، حقیقی، حسی حیات کا رد ہو جائے اور اس سلسلہ میں وہ کئی تنکوں کا سہارا لے چکے ہیں (اور آگے بھی لیں گے) جیسا کہ یہاں ایک فرضی سوال پیش کر کے آگے لکھتے ہیں۔ اس سے یہ بات واضح ہو گئی کہ..... الخ!

اس سلسلہ میں سب سے پہلے تو یہ اپنے پلے باندھ لیں کہ مذہب اہلسنت والجماعت کی بنیاد تنکوں (یعنی تحلیلات و توہمات) پر قطعاً نہیں بلکہ سنی دیوبندیوں کی بنیاد ان عقائد حقہ پر ہے جن پر قرآن و سنت کی مہر ثبت اور ساتھ اکابر علماء و فقہاء ربانین کی تصدیقات بھی وجود ہیں اور ”البرکۃ مع اکابر کم“ (الحدیث) کے تحت تمام سنی دیوبندی حضرات ہزار ہا مبارک باد کے مستحق ہیں کہ جنہوں نے دین حقہ اسلام کے عقائد و مسائل کے اختیار کرنے میں اپنی طرف سے تمام قسم کے شیطانی خیالات و نظریات اور اوہام باطلہ کو ترک کرتے ہوئے اپنے پیارے پیغمبر نبی کریم ﷺ کے فرمان کے مطابق اپنے اکابر، اقیاء، صلحا و اولیاء و اصفیاء محدثین و مفسرین و محققین و متکلمین و مجتہدین حضرات علماء کرام کے راستے پر چل کر اپنے رب قدوس کی طرف سے ہزار ہا برکات و درجات کے مستحق ہوئے اور تمام قسم کے خیالی پلاؤ سے اجتناب کرتے ہوئے حقیقی دنیوی اور اخروی نعمتوں کے حصول کے حقدار ہوئے اور اس پر فتن دور میں اپنے دین و ایمان کو بچانے کے لئے رب العالمین کی طرف سے بڑی عظیم نعمت (اکابر علماء کی معیت) کے مستحق ہوئے۔ بلا شک و شبہ یہی اکابر علماء حق ہیں جو دارالعلوم دیوبند سے فیض حاصل کر کے روئے زمین پر پھیل گئے اور مساجد و مدارس دعوت و تبلیغ اور جہاد کے ذریعہ دین اسلام کی کما حقہ حفاظت کی یہ دین اسلام کے روشن ستارے ہیں۔ ان کا ساتھ دین اسلام کا ساتھ ہے اور ان سے دوری یقیناً دین سے دوری ہے۔ یہی اکابر علماء کرام ہیں جو صحیح معنی میں انبیاء کرام کے وارث ہیں ان سے محبت انبیاء کرام سے محبت ہے اور ان سے بغض و عناد درحقیقت انبیاء کرام سے بغض و عناد کی وجہ سے ہے۔ علماء حق کو پہچاننا اور ان پر مکمل اعتماد کرتے ہوئے انہی کے راستے پر چلنا ہمارے ذمہ لازم ہے۔ جیسا کہ حضور ﷺ نے فرمایا: ”لیس من امتی لم یعرف لعالمنا“ کہ جو ہمارے عالموں کو نہیں پہچانتا وہ میری امت سے نہیں ہے اور انہی علماء حق کا راستہ ہی صراط مستقیم ہے اس لئے کہ اللہ تعالیٰ نے ان کو انبیاء کرام کا وارث بنا کر سارے دین کی حفاظت و اشاعت کا اہم کام انہی سے لیا اور قیامت تک یہی علماء کرام دین کے محافظ رہیں گے۔ (ان شاء اللہ) انبیاء کرام علیہم السلام کے بعد اللہ تعالیٰ نے جملہ مخلوقات میں سب سے زیادہ اکابر علماء حق پر انعام کیا ہے جس میں صحابہ کرام رضی اللہ عنہم، ائمہ عظام اور دیگر علماء و فقہاء و اولیاء اہلسنت والجماعت سب شامل ہیں اور انہیں منعم علیہم کے راستے پر چلنے کی اور ان سے محبت و عقیدت رکھنے کی اور ان کے جملہ عقائد تسلیم کرنے اور ان کی جملہ تحقیق قبول کرنے کی ہر سنی دیوبندی (بالخصوص) ہر روز اپنے رب سے با وضو نماز میں کم سے کم ۳۲ بار دعا مانگتا ہے کہ: ”اهدنا الصراط المستقیم صراط الذین انعمت علیہم“ کہ یا اللہ ہم کو انعام یافتہ لوگوں کے راستے پر چلا۔ آمین!

۱۲۷۔ سوال نمبر ۵۲: اگر اکابر علماء حق کی بنیاد بھی فرقہ اشاعتیوں کی طرح خیالات و نظریات پر ہے نہ کہ عقائد پر تو پھر اللہ تبارک و تعالیٰ نے اپنے بندوں کو ان اکابر علماء (انعام یافتہ) کے راستے پر چلنے کی ہدایت کیوں کی؟

۱۲۸۔ سوال نمبر ۵۳: ”واتبع سبیل من اناب الی“ (القرآن) کا ترجمہ و تفسیر کیا ہے؟ اور ”من اناب الی“ سے کون لوگ مراد ہیں؟ اور ان کی اتباع کا حکم کیوں دیا جا رہا ہے؟ (جب کہ ان کی بنیاد صحیح عقائد پر نہیں ہے بقول آپ کے)

۱۲۹۔ سوال نمبر ۵۴: قرآن مجید کی آیت کریمہ: ”اطیعوا اللہ واطیعوا الرسول واولی الامر منکم“ اولی الامر منکم سے کون لوگ مراد ہیں؟

۱۳۰۔ سوال نمبر ۵۵: ”ویتبع غیر سبیل المؤمنین“ (الایۃ) پوری آیت کریمہ کا ترجمہ کریں؟ اور بتائیں کہ جملہ مؤمنوں کے راستے کا خلاف کون لوگ کر رہے ہیں؟ سنی دیوبندی یا اشاعتی؟

حسی حیات بہت بڑی نعمت خداوندی ہے

اس کے علاوہ یہ بھی سمجھ لیں کہ مولانا بند یا لوی صاحب نہ جانے حضور اکرم ﷺ کے وجود مقدس کو کیا سمجھ کر مختلف انداز میں بار بار گستاخیوں کا ارتکاب کر رہے ہیں۔ مولانا! اللہ آپ کو عقل سلیم دے اور اپنے پیغمبر ﷺ سے سچی محبت و عقیدت دے اور زیغ قلبی و کج فہمی سے بچائے۔ ہر ذی شعور کو اچھی طرح معلوم ہے کہ غیر حسی حیات (یعنی مفلوج و مفلول اعضاء کی حیات) کے مقابلہ میں حسی حیات افضل اتم و اکمل ہوتی ہے اور آپ بار بار حسی حیات کی تردید کر رہے ہیں جو کہ درحقیقت بہت بڑی گستاخی رسول ﷺ ہے۔

۱۳۱۔ سوال نمبر ۵۶: اگر غیر حسی حیات افضل ہے تو مریض جس کو فالج کی وجہ سے جسم کے کچھ حصہ میں حس ختم ہو جاتی ہے یا مفلول کہ جسم شل ہو جاتا ہے اور حس ختم ہو جاتی ہے تو بتائیں اس کے رشتہ دار ڈاکٹر حکیم کی طرف رجوع کیوں کرتے ہیں اور حس آجانے کی دعائیں کیوں مانگتے ہیں؟

۱۳۲۔ سوال نمبر ۵۷: اگر امام الانبیاء علیہ السلام کی حیات غیر حسی ہے (معاذ اللہ ثم معاذ اللہ) تو فرمائیں مولانا بند یا لوی صاحب کا کوئی مخلص مولانا مذکور کے متعلق غیر حسی حیات کی دعا کر سکتا ہے؟

۱۳۳۔ سوال نمبر ۵۸: مقصود کائنات، امام الانبیاء، خاتم الانبیاء نبی الانبیاء سید الانبیاء امام الاولین والآخرین، شفیع المذنبین، رحمۃ اللعالمین، محبوب رب العالمین ﷺ کے متعلق اللہ تبارک و تعالیٰ کیا غیر حسی حیات کا انتخاب کر سکتا ہے؟ کیا یہی اللہ کی کریمی ہے؟ کیا یہی اللہ کی عطاء ہے؟ کیا یہی اللہ کا انعام ہے؟ (کہ جس کے متعلق اللہ نے فرمایا کہ اے میرے حبیب دنیوی موت کے بعد میں آپ کو دنیوی حیات سے اعلیٰ حیات دوں گا)

۱۳۴۔ سوال نمبر ۵۹: آخر وجہ کیا ہے کہ باوجود حسی حیات کے دینے کی قدرت کے۔ اللہ تعالیٰ نے پھر بھی اپنے محبوب کو غیر حسی حیات دی؟ (بقول آپ کے)

۱۳۵۔ سوال نمبر ۶۰: کیا حسی حیات شرک ہے؟ اگر ہے تو کیسے اور کس طرح؟ اس کی تفصیل بیان کریں؟ یاد رکھیں اس وقت اشاعتیوں کی حیات بھی حسی ہے نہ کہ غیر حسی لہذا شرک کا فتویٰ سوچ سمجھ کر دینا۔

پرانے فتنوں کے مٹانے کے پروگرام کے ساتھ نت نئے فتنوں کو جنم دیتا ہوں

۱۳۶۔ سوال نمبر ۶۱: آپ کا خیال شریف کہ حضور ﷺ کو حیات ہے مگر حس نہیں کس آیت کریمہ سے ثابت ہے؟ کون سی حدیث ہے؟ کس مجتہد کا قول ہے؟ پیش کریں؟

جدید فرقہ اشاعتی کی اصلی حقیقت

برادران اہلسنت والجماعت! یہ ہیں جدید فرقہ اشاعتی کے مرکزی مبلغ علامہ بندیا لوی صاحب کے خیالات جس کی دلدل میں وہ کوسوں صراط مستقیم سے دور بہت دور ہوتے جا رہے ہیں نہ جانے کب وہ خیالات کی دنیا کو ترک کر کے عقائد حقہ عقائد اہلسنت والجماعت کو اپناتے ہوئے راہ راست پر آئیں گے اور یہ بھی سن لیں کہ خیالی پلاؤ کھا کر بطن کو خالی رکھنے والے یہ اکیلے نہیں بلکہ ان کے اور بھی ساتھی ہیں۔ مثلاً اسی جدید فرقہ کے دوسرے مبلغ علامہ احمد سعید خان کلڑھوٹی، چتر وڑ گڑھی اور ہر دو علامہ کے بزرگ حضرت مولانا محمد حسین صاحب نیلوی، یہ تینوں ہستیاں تعصب، غصہ اور بغض و عناد کی شدت میں اتنے بڑھے ہوئے ہیں کہ غصہ میں آ کر ہمارے اکابر کو تو یقیناً بڑی بڑی گالیاں دینا اور مشرک کا فرشیعہ تک کہہ دینا ان کے بائیں ہاتھ کا کھیل ہے، ساتھ ساتھ حضور ﷺ اور صحابہ کرام رضی اللہ عنہم اور اہل بیت عظام رضی اللہ عنہم کو بھی معاف نہیں کرتے بلکہ جو خیال شریف میں آئے وہ کہہ دیتے ہیں بعد کو معلوم ہوتا ہے کہ ہم نے بہت بڑی گستاخی یا کلمہ کفر یہ کہہ دیا ہے۔ پھر نادام ہو کر اس بیان یا کتاب یا اپنی تحریر کو چھپانے کی کوشش کرتے ہیں کہ ہمارا راز افشاء نہ ہو جائے۔ مگر:

اسلام کی فطرت میں قدرت نے لچک دی ہے اتنا ہی یہ افشا ہوگا جتنا کہ دبا دو گے بندہ چند ایک حوالے پیش کرتا ہے آپ خود اندازہ لگالیں کہ اس جدید فرقہ اشاعتی کی اصلی حقیقت کیا ہے؟ ہمیں کس راستے پر چلنا چاہتے ہیں؟ کیا دعویٰ ہے اور کیا پیش کر رہے ہیں؟ مثلاً:

(۱) انہی تینوں میں سے ایک (مولانا احمد سعید چتر وڑی مرتب۔ عتیق) نے دوران تقریر حضور ﷺ کا نام مبارک لے کر کہنا ہے، محمد ﷺ تو بکواس نہ کرنا (معاذ اللہ ثم معاذ اللہ) یہی تقریر اس کے استاد حضرت شیخ القرآن رحمہ اللہ نے سنی تو حضرت شیخ القرآن رحمہ اللہ نے اس کو ظالم کہا اور اس کی تقریروں سے اپنے ساتھیوں کو روکا (بیان تلہ گنگ یہ کیسٹ ہمارے پاس دفتر بزم قاسمی میں موجود ہے)

۱۳۷۔ سوال نمبر ۶۲: ایسا شخص کافر ہے یا مسلمان؟ جس کے دل میں حب رسول ﷺ ہو وہ جواب دے۔

۱۳۸۔ سوال نمبر ۶۳: مذکورہ شخص کو حق پر جاننے والے اور تقریروں کے لئے بلانے والے اور اس کا

احترام کرنے والے حضرات مسلمان ہیں یا کافر؟

۱۳۹۔ سوال نمبر ۶۴: یہ مذکورہ شخص کو تقریر کے لئے بلانے والے حضرت شیخ القرآن رحمہ اللہ بالخصوص

حضور ﷺ کو برزخ میں راحت پہنچا رہے ہیں یا زبردست ایذا دے رہے ہیں؟

(۲) انہی میں سے ایک (مولانا عطاء اللہ بندیا لوی مرتب، عتیق) نے یزید پلیدی کی شرافت اور حقانیت کو ثابت

کرنے کی سعی ناقص کی اور نواسہ رسول جگہ گوشہ بتول حضرت سیدنا حسین رضی اللہ عنہ کی عظمت و شہادت کو داغدار کرنے کی سعی سیئہ کی ہے۔ (واقعہ کر بلا اور اس کا پس منظر مندرجہ پیش لفظ پہلا ایڈیشن، کتاب موجود ہے)

۱۴۰۔ سوال نمبر ۶۵: مذکورہ شخص سنی حنفی ہے یا کوئی یزیدی؟ جس کے دل میں حب اہل بیت رضی اللہ عنہم ہو

وہ جواب دے۔

۱۴۱۔ سوال نمبر ۶۶: سیدنا امام حسین علیہ السلام کے مخالف یزید پلید کی حقانیت اور امام حسین علیہ السلام کے موقف کی کمزور اور بزدلی پیش کرنے والوں پر حضور بالخصوص سیدنا حسین علیہ السلام اور جملہ اہل بیت علیہم السلام رسول راضی ہوں گے یا ناراض؟ شفاعت کریں گے یا نہیں؟

(ناظرین) اس تیرہ سو سال کے طویل زمانہ میں تمام سنی مسلمان اس پر متفق رہے کہ یزید پلید ایک ظالم، فاسق، فاجر شرابی شخص تھا اور انہی وجوہات کی بناء پر حضرت سیدنا امام حسین علیہ السلام اور دیگر صحابہ رضی اللہ عنہم و تابعین نے یزید پلید کی بیعت نہیں کی اور مدینہ منورہ میں جنہوں نے لاعلمی کی بناء پر بیعت کی تھی انہوں نے بھی بعد از شہادت امام حسین علیہ السلام بیعت توڑ دی۔ یزید پلید چاہتا تھا کہ بیعت کر لیں مگر حضرت سیدنا حسین علیہ السلام نے اپنا پیارا وطن مدینہ منورہ چھوڑ دیا مگر بیعت نہ کی۔ پھر مکہ مکرمہ بھی چھوڑ دیا مگر بیعت نہ کی پھر کربلا میں اپنا سارا خاندان قربان کر دیا۔ مگر بیعت نہ کی۔ پھر اپنی جان بھی قربان کر دی۔ مگر فاسق فاجر اور اپنے نانا کے مقدس دین میں خرابی ڈالنے والے یزید پلید کو حق پر نہ کہا۔ اس وقت سے لے کر آج تک ہر سنی حسینی کی زبان پر اللہ تعالیٰ نے پیارے حسین علیہ السلام کے موقف کو جاری و ساری کر دیا کہ یزید حق پر نہ تھا یزید حق پر نہ تھا۔ تاکہ سیدنا امام حسین علیہ السلام کی حقانیت نمایاں رہے اور ان کی عظمت و منقبت شجاعت و استقامت صبر و استقلال اور شہادت کا ذکر خیر ہوتا رہے۔

(۳) انہی میں سے ایک (احمد سعید چتر وڑی مرتب، عتیق) نے حضور اکرم صلی اللہ علیہ وسلم کے نور کی نفی کرتے ہوئے کہا اے ”نور من نور اللہ“ یہ پتہ نہیں کہ ”سور من سور اللہ“ (نقل کفر کفر باشد) اللہ تعالیٰ ایسے تصورات سے بھی ہم تمام سنی مسلمانوں کو محفوظ رکھے۔ آمین! (بیان قلعہ دیدار سنگھ ضلع گوجرانوالہ، یہ کیسٹ بھی موجود ہے)

حالانکہ ہم سب دیوبندیوں کا عقیدہ ہے کہ حضور صلی اللہ علیہ وسلم کو اللہ تعالیٰ کی طرف سے جو خصوصی نور عطاء ہوا ہے اس نور کا تمام نوری مل کر بھی مقابلہ نہیں کر سکتے بلکہ ہمارا عقیدہ ہے کہ حضور صلی اللہ علیہ وسلم کو اللہ تعالیٰ نے سراجاً منیراً بنا کر بھیجا ہے۔ یعنی آپ صلی اللہ علیہ وسلم کا آفتاب نبوت و ہدایت جب سے طلوع ہوا تو دوسرے نور روشنی کی ضرورت ہی نہیں رہی۔ سب نور اس نور اعظم میں محو و مدغم ہو گئے۔ (ملاحظہ تفسیر عثمانی ص ۵۴۹)

۱۴۲۔ سوال نمبر ۶۷: بریلویوں نے ”نور من نور اللہ“ سے اللہ کا نور کس ہستی کو کہا اور جدید فرقہ اشاعتیوں کے علامہ نے ”سور من سور اللہ“ سے اللہ کا سور کس کو کہا؟ (یا اللہ اپنی ناراضگی سے ہم سب کو محفوظ فرما۔ آمین ثم آمین ثم آمین)

(۴) انہی میں سے ایک (مولانا محمد حسین نیلوی مرتب، عتیق) نے جمہور علماء کرام کے اجماعی مسائل کا رد کرتے ہوئے لکھا کہ ہم جمہور سے علیحدہ ہی اچھے ہیں ہم ایسے جمہور کے عاشق نہیں۔ یہ جمہور زنبور (ڈنگ مارنے والی پیلی بھڑ) کشف خواہیں جنگلیوں کا مذہب آپ ہی کو نصیب ہو۔ (ندائے حق ص ۸۲ ایڈیشن اول)

یہ کتاب ہمارے پاس موجود ہے

برادران اہلسنت والجماعت! جدید فرقہ اشاعتی والوں نے خود تسلیم کر لیا کہ ہمارا مسلک جمہور والا نہیں بلکہ علیحدہ ایک نیا مسلک ہے جو جمہور سے کلی طور پر جدا ہے اور یہ بھی تسلیم کر لیا کہ دیوبندیوں کا مسلک جمہور علماء کرام والا مسلک ہے جو یقیناً اللہ تعالیٰ کی طرف سے انعام یافتہ جماعت ہے اور یہ ہی انبیاء کرام علیہم السلام کے وارث ہیں اور انہی کے راستے پر چلنے کی اللہ تعالیٰ نے ہمیں ہدایت دی۔ جیسا کہ باری تعالیٰ کا ارشاد ہے: ”صراط الذین انعمت

علیہم“ نیز اسی عبارت سے یہ بھی ظاہر ہو گیا کہ جدید فرقہ اشاعتی والے جمہور علماء کرام سے محبت کرنے والے نہیں بلکہ ان کو زنبور، کشف خوابیں اور جنگلی کہہ کر ان کے مسلک کا رد کرنے والے شریف حضرات ہیں، اللہ ایسی شرافت سے ہم سب کو دور رکھے۔ آمین!

۱۴۳۔ سوال نمبر ۶۸: آپ کا فرمان کہ ہم جمہور سے علیحدہ ہی اچھے ہیں تو وہ شریف مسلک (جو جمہور علماء سے جدا ہے) اس کا کیا نام ہے؟ جب تک آپ اپنا نام ظاہر نہیں کریں گے ہم مجبوراً فرقہ اشاعتی ہی کے نام سے یاد کریں گے۔

۱۴۴۔ سوال نمبر ۶۹: آخر جب جمہور سے جدا ہیں تو پھر آپ نے اپنی مسجد و مدرسہ کے دروازے پر کیوں لکھوایا ہوا ہے۔ ”مسلک علماء دیوبند“ یہ دورنگی چال کیوں؟

۱۴۵۔ سوال نمبر ۷۰: کیا علماء دیوبند جمہور کو زنبور کہتے ہیں؟ جنگلیوں کا مذہب کہتے ہیں؟ ہم جمہور سے علیحدہ ہی اچھے ہیں، ہمارے اکابر علماء دیوبند میں سے کسی نے یہ دعویٰ کیا ہے؟ اگر کیا ہے تو ثابت کریں اور انعام حاصل کریں اور اگر ایسا گند ادعویٰ نہیں کیا تو خدا را ان کو بدنام نہ کر دو اور جو آپ نے عدالتوں میں ظاہر کیا ہوا ہے کہ ہمارا مسلک، مسلک اشاعت التوحید والسنۃ ہے۔ اسی کو مسجد و مدرسہ میں اور وفاق میں بھی ظاہر کریں۔ مگر وفاق المدارس کے الحاق کے لئے اور اپنی مسندوں کو چکانے اور اپنی انا کو برقرار رکھنے کے لئے آپ اپنے اصلی مسلک، مسلک اشاعت التوحید والسنۃ کو نمایاں نہیں کریں گے۔ دیوبندیوں کے اکابر جنہوں نے اپنا سب کچھ قربان کر کے جمہور فقہاء احناف کے مسلک ھٹے کی حفاظت و اشاعت کی ان کی انتھک محنتوں کو پسما کر دے ہوئے اکابر کو جگہ جگہ بدنام کرتے رہیں گے۔ میں حیران ہوں پنجاب کے دیوبندیوں کے بڑے مراکز کے جملہ رؤسا محدثین و فقہاء کرام پر کہ وہ پنجاب کی اس گندگی سے باخبر کیوں نہیں؟ اور اگر ان کی گندگی سے باخبر ہیں تو اس گندگی کو دور کیوں نہیں کرتے اور اپنے اکابر کے متفقہ عقائد (جو کہ الہمد میں محفوظ ہیں) اس کا سبقاً درس دے کر طلباء کی ذہن سازی کیوں نہیں کرتے اور وفاق کے اکابر کو اس سے آگاہ کیوں نہیں کرتے۔

(۵) انہی میں سے ایک (مولانا عطاء اللہ بند یا لوی مرتب، حقیق) نے اکابر علماء دیوبند اور مفکرین اسلام جنہوں نے اپنی کتب میں یزید پلید کو فاسق فاجر لکھا ان کے متعلق اشاعتی علامہ صاحب اپنی کتاب ”واقعہ کربلا اور اس کا پس منظر“ میں لکھا: ”شیعہ پروپیگنڈے سے متاثر اہل سنت کا یہ عالم ہے کہ وہ آنکھیں بند کر کے یزید کے فسق و فجور پر ایمان رکھتے ہیں۔“ (ص ۸۵) اور آگے لکھا ”اور شیعوں نے اس سلسلہ میں ایسی ڈفلی بجائی ہے کہ اہلسنت علماء اور مفکرین اسلام لاشعوری طور پر رقص کرنے پر مجبور ہیں۔“ (ص ۸۶) اور آگے لکھا: ”پوری کائنات کے شیعوں کو اور ان اہلسنت (علماء) کو جن کے منہ میں شیعہ کی زبان حرکت کرتی ہے تو آج لوط بن یحییٰ کی روحانی اولاد اور عبداللہ بن سبا کے پیروکار یزید بن معاویہ رحمہ اللہ پر ہتھرا کر کے اور گالیاں نکال دراصل حسین رحمہ اللہ کی دشمنی کا مظاہرہ کرتے ہیں۔“

اور اسی کتاب طبع دوم عرض مصنف کے اخیر میں لکھا کہ: ”آج ہر دور رکھت کا ملاں پیشہ ور واعظ منبر و محراب کے لئے بد نما داغ خطیب سنی نما شیعہ قاضی یعنی (پیر طریقت حضرت قاضی مظہر حسین صاحب مدظلہ) و نعمانی کئی لال کا لے شاہ اپنی تقریر و تحریر میں یزید کو کافر کبھی فاسق و فاجر..... الخ! اور اسی کے شروع میں لکھا ہم جانتے

ہیں کہ کچھ نیک دل علماء نے اپنی تحریروں میں یزید کی طرف فسق کی جو نسبت کی ہے تو اس کی وجہ یہ تھی کہ تاریخ کی مستند اور صحیح کتب ان تک نہ پہنچ سکیں اور مدت کے شیعہ پروپیگنڈے نے اپنا کام دکھایا۔ ان علماء نے تحقیق و جستجو کی ضرورت محسوس نہیں کی۔ الخ!

برادران اہلسنت! مولانا صاحب کی کتاب کے چند ایک حوالے دیئے ہیں ان کو غور سے دیکھیں آپ پر ظاہر ہوگا کہ یزید کا فسق و فجور پیش کرنے والے علماء، علماء اہلسنت مفکرین اسلام اور نیک دل علماء کے ساتھ ساتھ لاشعوری طور پر رقص کرنے والے منہ میں شیعہ کی زبان خطیب سنی نما شیعہ نظر آئیں گے اور ان کے پاس تاریخ کی مستند اور صحیح کتب بھی نہیں تھیں اور بغیر تحقیق کے یزید کو فاسق فاجر کہا۔ ان نیک دل علماء میں سرفہرست حجت الاسلام حضرت نانوتوی رحمۃ اللہ علیہ (جنہوں نے اپنے مکتوب میں بہت سارے عقلی نقلی دلائل سے یزید کا فسق ثابت کیا اور حضرت سیدنا معاویہ رضی اللہ عنہ پر وارد ہونے والے جملہ اعتراضات کا جواب بھی دیا ہے وہ مکتوب ہمارے پاس موجود ہے) اور حکیم الامت حضرت تھانوی، شیخ الاسلام حضرت مدنی، حضرت علامہ کشمیری، علامہ حافظ ابن کثیر، علامہ ملا علی قاری حنفی، علامہ آلوسی حنفی، حضرت شاہ ولی اللہ محدث دہلوی، حضرت شاہ عبدالعزیز محدث دہلوی رحمۃ اللہ علیہ وغیرہ ہیں۔ (تفصیل معلوم کرنے لئے ملاحظہ ہو خارجی فتنہ حصہ دوم)

۱۴۶۔ سوال نمبر ۱۷: کیا واقعی ان مفکرین اسلام کے پاس تاریخ کی مستند اور صحیح کتب نہیں تھیں؟ اور

انہوں نے بغیر تحقیق کے فتویٰ دیا ہے؟ جن کے دل میں حب جمہور علماء ہو، وہ جواب دیں۔

۱۴۷۔ سوال نمبر ۱۸: وہ مستند اور صحیح کتابیں کون سی ہیں جو جمہور تک نہیں پہنچ سکیں؟

۱۴۸۔ سوال نمبر ۱۹: نیز آپ کے پاس کوئی کون سی دلیل ہے کہ تاریخ کی مستند اور صحیح کتابیں

مفکرین اسلام علماء اہلسنت اور نیک دل علماء کے پاس نہیں پہنچ سکیں اور ہمارے پاس پہنچ گئیں۔

(۶) انہی میں سے ایک (علامہ سعید احمد چتر وڑی مرتب، عتیق) نے حضور صلی اللہ علیہ وسلم کے متعلق کہا کہ دیکھ میرے

پیغمبر صلی اللہ علیہ وسلم غلطیاں ہر ایک سے ہو جاتی ہیں۔ غلطیاں آپ صلی اللہ علیہ وسلم سے بھی ہو جاتی ہیں۔ (بیان قلعہ دیدار سنگھ، یہ کیسٹ موجود ہے)

۱۴۹۔ سوال نمبر ۲۰: کیا مذکورہ شخص سنی دیوبندی کہلانے کا حقدار ہے؟

(۷) انہی میں سے ایک (مولانا نیلوی) نے لکھا کہ صحابی رضی اللہ عنہ کا قول و فعل حجت نہیں۔ العیاذ باللہ!

(ندائے حق ص ۲۳ ایڈیشن اول) یہ کتاب موجود ہے۔

(۸) انہی میں سے ایک (علامہ احمد سعید چتر وڑی مرتب، عتیق) نے کہا وہ ہی عزیز ہے باقی سارے

ذلیل، پھر کہا اس کے دروازے کے آگے نبی بھی ذلیل ہیں رسول بھی ذلیل، (معاذ اللہ ثم معاذ اللہ) (بیان قلعہ دیدار سنگھ، یہ کیسٹ موجود ہے)

۱۵۰۔ سوال نمبر ۲۱: اللہ تعالیٰ نے قرآن مجید میں فرمایا کہ جسے چاہے عزت دے اور جسے چاہے

ذلیل کرے۔ فرمائیں جب سارے ہی معاذ اللہ ذلیل ہیں تو اللہ نے عزت کس کو دی؟

۱۵۱۔ سوال نمبر ۲۲: یہ بھی فرمائیں کہ نبی رسول کی طرف ذلیل کی نسبت کرنا جائز ہے؟ اور جو باوجود

علم کے نسبت کرے وہ شخص کون ہوتا ہے؟

برادران اہلسنت! دعا کریں کہ اللہ تعالیٰ اپنے غضب سے ہم سب کو محفوظ رکھے، یقیناً جانیں جب اللہ کسی پر ناراض ہوتا ہے تو ایسے شخص پیدا کر دیتا ہے اور ان کے عقیدت مند بھی پیدا کر دیتا ہے۔ ”اللہم لاتجعلنا منہم“ (۹) انہی میں سے ایک (مولانا عطاء اللہ بند یا لوی مرتب، حقیق) نے ریاض الجنۃ والی مقدس و مطہر اور ساری جنت سے اعلیٰ جنت کو مشرکوں کے قبرستان والی زمین کہہ کر اس کی عظمت اور رسول اکرم ﷺ کے جسم مبارک کی عظمت و طہارت کا انکار کرتے ہوئے زبردست توہین کا ارتکاب کیا ہے۔ (اس کی مکمل تفصیل بیان یکن جون استقلالی آباد رحمانیہ مسجد سرگودھا و بیان شجاع آباد دونوں کیسٹ بزم قاسمی سرگودھا دفتر میں موجود ہیں)

مولانا بند یا لوی صاحب کا اقرار جرم

برادران اہلسنت والجماعت! اسی مبلغ مولانا عطاء اللہ صاحب بند یا لوی نے مؤرخہ یکم جون بروز ہفتہ بعد از نماز عشاء مدرسہ رحمانیہ استقلال آباد کالونی میں تقریر کرتے ہوئے حسب ذیل الفاظ میں اپنے جرم کا اقرار کرتے ہیں کہ میں نے شجاع آباد میں تقریر کرتے ہوئے پتہ نہیں کیا کہا۔ لوگوں نے کہا تو بہ تو بہ تو بہ جی بند یا لوی صاحب (یعنی بند یا لوی صاحب) کہہ گئے ہیں بھی نبی پاک ﷺ کی جو قبر منور ہے یہ جنت کا ٹکڑا ہی کوئی نہیں چلے۔ مولانا! آپ کو پتہ نہیں مگر رسول ﷺ کے سچے عاشقوں کو پتہ ہے کہ آپ نے کیا کہا اور یاد رکھیں یہ جرم ناقابل معافی ہے اور یہ بھی سن لیں کہ یہی جرم آپ نے دس محرم الحرام مسجد بلاک نمبر ۱۸ میں بھی کیا ہے اور ہم نے اسی کیسٹ کا حوالہ دیا ہے نہ کہ شجاع آباد کا۔ باقی آپ کا ہماری مستورات پر حملہ کرنا یہ آپ جیسے شریف انسان کو ہی زیب دیتا ہے مگر مت بھولیں کہ مستورات تو آپ کے ہاں بھی ہیں اور فرشتے بھی آپ نہیں ہیں۔ اللہ تعالیٰ ہم سب کو ذاتی عداوتوں اور ہر قسم کے شر سے مکمل محفوظ رکھے۔ (آمین ثم آمین)

باقی آپ کی طرف سے رقعہ کہ بلاک نمبر اولے ذات پر آگئے، استغفر اللہ! یہ سفید جھوٹ ہے۔ رسالہ آپ کے پاس ہے شروع سے لے کر آخر تک ہم نے مولانا بند یا لوی صاحب کہہ کر پکارا ہے۔ رہا مسئلہ سوالات کا اور آپ کے مسئلے کی تردید کا وہ تو ہم پر فرض تھا جیسے آپ پر بھی فرض یعنی حق کی طرح رجوع کرنا ضروری ہے۔ ہم لکیر کے فقیر نہیں کہ جو آپ کہتے جائیں، آمین آمین کہتے جائیں۔

(۱۰) انہی میں سے ایک (علامہ احمد سعید چتر دہی مرتب، حقیق) نے کہا کہ جو کام اللہ کے رسول ﷺ نے کیا اس کا کرنا سنت اور جو کام نہیں کیا اس کا نہ کرنا سنت جو کام نہیں کیا اگر وہ کام کرے گا تو کافر اور جو کام محمد نے کیا اگر نہیں کرے گا تو پھر بھی کافر۔ (بیان حلقہ گنگ، یہ کیسٹ دفتر بزم قاسمی سرگودھا میں موجود ہے) حالانکہ جو کام حضور ﷺ نے نہیں کئے اور امت کو منع بھی کیا اور سخت سے سخت سزا اور وعید شدید بھی بیان کی۔ ان ممنوع کاموں کے اختیار کرنے سے بھی مسلمان کافر نہیں ہوتا جیسے قتل، جھوٹ، فراڈ، چوری وغیرہ۔

۱۵۲۔ سوال نمبر ۷۷: کیا مولانا مذکور اور ان کے مخلصین اشاعتی حضرات حلف بالطلاقات الثلاث یہ دعویٰ کر سکتے ہیں ہم نے ساری زندگی حضور ﷺ کے اختیار کردہ کاموں کو اختیار کیا ہے اور جو کام نہیں کئے ہم نے بھی نہیں کئے؟

۱۵۳۔ سوال نمبر ۷۸: کیا رمضان المبارک میں تین دن کے علاوہ بقیہ ایام میں نماز تراویح آپ بغیر جماعت کے ادا کرتے ہیں۔ اس لئے کہ چوتھے دن جماعت سے تراویح ادا کی نہیں، کافر ہوئے نہیں۔

(۱۱) انہی میں سے ایک (مولانا حسین نیلوی مرتب، حقیق) نے لکھا کہ پھر جو لوگ (یعنی جمہور علماء اہلسنت) انبیاء کرام علیہم السلام کی حیاتِ حقیقیہ جسمانیہ عنصریہ کے مدعی ہیں ان کا فرض تھا کہ انبیاء کرام کو خصوصاً اپنے نبی کریم محمد رسول اللہ ﷺ کو تو قبر مبارک سے نکال لیتے اور آگے لکھا کیا ہی اچھا ہوتا کہ حضور ﷺ کو دفن ہی نہ کیا جاتا۔ العیاذ باللہ! (عدائے حق ج ۱ ص ۶۵ طبع اول، یہ کتاب ہمارے پاس موجود ہے) اللہ تعالیٰ ایسے تخیلات و نظریات سے ہم سب کو محفوظ رکھے۔ آمین!

برادران اہلسنت والجماعت! قبر منور میں حضور ﷺ کی حیات کے قائلین جمہور علماء حق علماء دیوبند پر فریفتہ کا فتویٰ لگا رہے ہیں کہ ان پر فرض تھا کہ عالم برزخ سے یعنی قبر منور سے پھر عالم دنیا میں ظاہر کرتے اور آگے تسخروا استہزاء کی انتہاء پیش کرتے ہوئے اس تمنا اور خواہش کا اظہار کیا کہ کیا ہی اچھا ہوتا کہ حضور ﷺ کو دفن ہی نہ کیا جاتا۔ یہ جمہور علماء اور صحابہ کرام رضی اللہ عنہم کے ساتھ ساتھ خود حضور پاک کی ذات بابرکات ﷺ کا اتنا استہزاء ہے جس کی کوئی حد نہیں۔ یا اللہ! ہم سب کو جمہور علماء اہل سنت والجماعت، صحابہ کرام رضی اللہ عنہم اور حضور پاک ﷺ کا مکمل ادب کرنے والا بنا۔ آمین ثم آمین!

۱۵۴۔ سوال نمبر ۹۷: فرما میں حضور ﷺ کو جمہور علماء نے دفن کیا یا صحابہ کرام رضی اللہ عنہم بالخصوص خلفاء راشدین رضی اللہ عنہم نے؟ کچھ تو سوچا کریں کہ ہم کیا لکھ رہے ہیں اور اس کی نسبت کس کی طرف جارہی ہے۔ اللہ تعالیٰ حق کی طرف رجوع کرنے اور توبہ کرنے کی توفیق دے۔ آمین!

(۱۲) انہی میں سے ایک (علامہ احمد سعید چتر وڑی مرتب، حقیق) نے ہجرت میں تین دن حضور ﷺ اور حضرت سیدنا ابوبکر صدیق رضی اللہ عنہ کا غار ثور میں رہنا اس واقعہ کے متعلق کہا کہ ابتداء سے لے کر انتہاء تک سارا واقعہ جھوٹ ہی جھوٹ اور جنہوں نے یہ واقعہ لکھا ان میں ذرہ برابر بھی ایمان نہیں۔ معاذ اللہ! (بیان تلہ گنگ، یہ کیسٹ موجود ہے) حالانکہ یہ واقعہ قرآن پاک کے جمہور مفسرین کرام اور صحیح احادیث مبارکہ اور جمہور محدثین عظام نے لکھا ہے۔

(۱۳) انہی میں سے ایک (مولانا عطاء اللہ بندیلوی مرتب، حقیق) نے مدینہ منورہ میں رہنے والے صحابہ رضی اللہ عنہم اور تابعین عظام رضی اللہ عنہم نے یزید پلید کے فسق و فجور کو ظاہر کیا اس واقعہ کو اپنی کتاب میں لکھتے ہوئے ان مقدس حضرات صحابہ رضی اللہ عنہم و تابعین کرام کو شریک کہہ دیا (واقعہ کر بلا اور اس کا پس منظر ص ۳۷، ایڈیشن اول یہ کتاب موجود ہے) اور اس کی قدرے تفصیل اسی رسالہ کی تیسری یا چوتھی قسط میں آئے گی۔ ان شاء اللہ!

(۱۴) انہی میں سے ایک (علامہ سعید احمد چتر وڑی، مرتب حقیق) نے اپنے بیان میں کہا کہ تمام خلفاء میں سے حضرت علی رضی اللہ عنہ کا شان سب سے زیادہ ہے اور آگے کہا کہ خلافت ہم نے سر میں ماری ہے اور آگے کہا کہ خلافت پر تو صرف یہ ہوتا ہے کہ حکومت کے امور چلانے ہیں نظام امور چلانا ہے تدبیر مرکز چلانا ہے یہ قوم کا ایک مسلی چلا سکتا ہے بابا چوڑھا بھی چلا سکتا ہے، کٹانا بھی چلا سکتا ہے۔ (بیان زین پور میانی ضلع سرگودھا، یہ کیسٹ ہمارے پاس موجود ہے)

(۱۵) انہی میں سے ایک (مولانا حسین نیلوی مرتب، حقیق) نے حضرت سیدنا ابو ہریرہ رضی اللہ عنہ پر جرح کرتے ہوئے ان کو غیر معروف الفقہ والعدالہ کہتے ہوئے دعویٰ کیا ہے کہ اس صحابی رسول رضی اللہ عنہ کی روایت ”من صلی علی عند قبری الحدیث“ عموم قرآنی اور عام قاعدہ کے خلاف ہے۔ لہذا حضرت سیدنا ابو ہریرہ رضی اللہ عنہ کی روایت مسترد کر دی جاتی ہے۔ ملاحظہ ہو: ”پھر بیعتی کو بھی تمام لاکھ سے زائد صحابہ رضی اللہ عنہم میں سے جن میں معروف بالاجتہاد والفقہ بھی تھے ایسی اہم اور ضروری حدیث جس کا انکار موجب فسق و ضلال ہے صرف ایک صحابی رضی اللہ عنہ غیر معروف الفقہ والعدالہ یعنی حضرت ابو ہریرہ رضی اللہ عنہ ہی سے روایت ملی، جس کی روایت عموم قرآنی اور عام قاعدہ کے خلاف ہو تو مسترد

کردی جاتی ہے۔“ (ندائے حق ج ۱ ص ۱۳۵ ثنائی برقی پریس لاہور، یہ کتاب ہمارے پاس موجود ہے) برادران! اہل علم حضرات پر مخفی نہیں کہ عموم قرآنی کا خلاف اور ہے اور اجتہادی اختلاف اور اجتہادی اختلاف کرنے والا مجتہد ہر حال میں ناجی ہے اور عموم قرآنی کا خلاف کرنے والا (نہ کہ اختلاف کرنے والا) دائرہ اسلام سے خارج ہوتا ہے۔

۱۵۵۔ سوال نمبر ۸۰: جب سیدنا ابو ہریرہ رضی اللہ عنہ فقہ میں بھی مشہور و معروف نہیں اور عدالت میں بھی نہیں اور ساتھ ساتھ عموم قرآنی اور عام قاعدہ کا خلاف بھی کر رہے ہیں تو فرمائیں حضرت سیدنا ابو ہریرہ رضی اللہ عنہ کے متعلق کیا عقیدہ رکھنا چاہئے؟

(۱۶) انہی میں سے ایک (علامہ سعید احمد چروڑی مرتب، عتیق) نے کہا کہ سنت یہ ہے کہ فرض جماعت کے ساتھ مسجد میں ادا کریں اور سنت اور نفل گھر میں ادا کریں اگر تم نے فرض گھر میں ادا کئے تو کافر ہو جاؤ گے اور اسی طرح اگر سنتیں اور نفل مسجد میں ادا کئے تو اللہ کی قسم کافر ہو جاؤ گے۔ (بیان قلعہ دیدار سنگھ، یہ کیسٹ دفتر بزم قاسمی میں موجود ہے) اللہ ایسے غلیظ فتوؤں سے ہم سب کو محفوظ رکھے۔ آمین!

۱۵۶۔ سوال نمبر ۸۱: مسجد میں جماعت سے نماز ادا کرنے کے احکام کے بعد کیا حضور پاک ﷺ نے ساری زندگی مسجد میں ہی نماز پڑھائی؟

۱۵۷۔ سوال نمبر ۸۲: کیا حضور ﷺ نے اور صحابہ کرام رضی اللہ عنہم نے جہاد یا بوقت سفر میدانوں میں نماز نہیں پڑھائی؟ خدا را غلط فتوے دیتے ہوئے کچھ تو سوچا کریں کہ کہیں ہمارے غلطو فتوؤں کی زد میں حضور ﷺ صحابہ کرام رضی اللہ عنہم، ائمہ عظام اور جمہور علماء و اولیاء حضرات تو نہیں آگئے۔ (استغفر اللہ استغفر اللہ) یا اللہ ہم پر رحم و مغفرت فرما۔ آمین!

(۱۷) انہی میں سے ایک (مولانا عطاء اللہ بند یا نوی مرتب، عتیق) نے سیدنا امام حسین رضی اللہ عنہ کی ترجمانی کرنے والے صحابی رضی اللہ عنہ اور یزید پلیدی کی ترجمانی کرنے والے تابعی ان دونوں کے مناظرہ مباحثہ میں تابعی کا نام مع القاب پیش کرتے ہوئے اسی تابعی کو حق والا (فاتح) پیش کرتا ہے اور صحابی رسول عربی ﷺ کا نام مبارک حذف کرتے ہوئے اس کو حق کا مخالف اور شریر کہتا ہے۔ (اس کی تفصیل رسالہ فسق یزید ص ۸ شائع کردہ تحریک خدام اہلسنت بلاک نمبر ۱ سرگودھا میں موجود ہے)

۱۵۸۔ سوال نمبر ۸۳: فرمائیں مدنی صحابی رضی اللہ عنہ کو شریر اور مخالف اور تابعی کو لائق فرزند وغیرہ ثابت کر کے صحابی رضی اللہ عنہ کا دفاع ہو رہا ہے یا تابعی کا اور یزید پلیدی کا؟

۱۵۹۔ سوال نمبر ۸۴: یہ بھی فرمائیں کہ اشاعتیوں کی جماعت کا نام تحریک دفاع صحابہ رضی اللہ عنہم صحیح تھا یا تحریک دفاع یزید؟

(۱۸) انہی میں سے ایک (علامہ احمد سعید چروڑی مرتب، عتیق) نے کہا کہ اگر آپ لوگ زکوٰۃ نہیں دیتے ہیں تو آپ تمام پر لعنت ہے اور پھر آپ کا مجھے تقریر کے لئے بلوانے پر بھی لعنت ہے (بیان خٹکے والی گوجرانولہ، نوٹ یہ کیسٹ دفتر تحفظ ناموس رسالت حبیب آباد یا کی والے میں موجود ہے) مطالبہ پر کیسٹ سنائی جاسکتی ہے۔ برادران! اہلسنت والجماعت! ہم نے یہ پہلی سمجھدار لعنت دیکھی ہے کہ زکوٰۃ کو ترک کرنے والے مسلمان

حضرات تلخ دین اور راہ حق پر چلانے کے لئے اشاعتیوں کے علامہ صاحب کو بلا یا نہیں لعنت ان پر آئی نہیں، اللہ تعالیٰ ایسے قیمتی عقل مفتیوں سے ہم سب کو بجائے اور ان کو بھی ہدایت عطاء فرمائے۔ آمین!

(۱۹) شیخ الحدیث والتفسیر، سید المصطفیٰ، راس الغمام، سرمایہ شیخ الاسلام حضرت مدنی مسیحی، حضرت مولانا

علامہ محمد سرفراز خان صاحب صفحہ مدظلہ نے جمعیت علماء اسلام کے مرکزی اجلاس ۱۳۸۲ھ بمطابق ۱۹۶۲ء میں سینکڑوں ذمہ دار علماء کرام کے طے شدہ فیصلے کے مطابق جب ایک جامع کتاب تسکین الصدور لکھی اور اس میں جمہور علماء کرام مسیحی کی معتبر کتب (یعنی جن کتابوں کا اعتبار کیا جاتا ہے) سے مسئلہ قبر، مسئلہ دعاء استغفار و استغفار وغیرہ پیش کیا تو اس کے رد میں فرقہ اشاعتیوں کے بزرگ مولوی صاحب نے لکھا۔ ”ہم اب آسانی سے کہہ سکتے ہیں کہ جتنی کتابوں میں یہ مسئلہ قبر پر حضور ﷺ سے دعا استغفار استغفار کا جو معتبر کتب میں لکھا جا چکا ہے وہ باغیوں کا لکھا ہوا ہے اور بس۔“ (عدائے حق مولانا حسین نیلوی) (یہ کتاب موجود ہے)

۱۶۰۔ سوال نمبر ۸۵: یہ تو آپ نے فرما دیا کہ وہ باغی ہیں اب یہ بھی ارشاد فرمادیں کہ وہ جمہور علماء

دین کے باغی ہیں یا آپ کے ایجاد کردہ مسلک کے؟

۱۶۱۔ سوال نمبر ۸۶: اگر یہ دین کے باغی ہیں (معاذ اللہ) تو موجودہ علماء کے پاس پیچھے کیا رہ گیا؟ کس

کتاب کی طرف رجوع کریں؟

۱۶۲۔ سوال نمبر ۸۷: فقہ کی کون سی کتاب ہے جس میں آپ کے مسلک کی مکمل ترجمانی پیش کی گئی ہو؟

مثلاً حضور ﷺ قبر مبارک میں زندہ نہیں۔ قریب سے صلوٰۃ و سلام نہیں سنتے۔ اس نیت سے مدینہ منورہ کا سفر کرنا جائز نہیں۔ قبرستان میں السلام علیکم یا اهل القبور! کہنے سے مردے نہیں سنتے۔ وسیلہ جائز نہیں، یہ شرکیہ عقائد ہیں۔ یزید پلید حق پر تھا اور حضرت سیدنا حسین رضی اللہ عنہ پر ایک دن بھی پانی بند نہیں کیا گیا۔ روضہ رسول ﷺ والی جگہ جنت نہیں بلکہ مشرکوں کا قبرستان تھا وغیرہ۔

۱۶۳۔ سوال نمبر ۸۸: حدیث یا شروح حدیث میں سے کون سی کتاب ہے جس میں فرقہ اشاعتی کے

ایجاد کردہ طریقے کی مکمل ترجمانی ہو؟ تاکہ وہ محدث آپ کے فتویٰ کے مطابق باغی نہ ہو۔

۱۶۴۔ سوال نمبر ۸۹: تفسیر کی کتب میں کون سی کتاب ہے جس میں آپ کے مسلک کی مکمل ترجمانی ہو

اور وہ باغی نہ ہو؟

۱۶۵۔ سوال نمبر ۹۰: بغاوت کی تعریف کیا ہے؟ تاکہ باغی اور غیر باغی کا امتیاز ہو سکے۔

۱۶۶۔ سوال نمبر ۹۱: آپ نے فقہاء و محدثین کرام رضی اللہ عنہم کی کتب کو معتبر بھی کہا اور ان کے مصنفین

حضرات علماء کرام کو باغی بھی فرما دیا، کیا باغیوں کی کتب کا اعتبار کیا جاتا ہے؟ آپ ہی اپنی اداؤں پر ذرا غور کریں۔ (۲۰) انہی میں سے ایک (علامہ سعید احمد چتر دہی مرتب، حقیق) نے آیت کریمہ: ”ان الذین ینادونک من

وراء الحجرات“ (الایۃ) کے شان نزول میں مذکورہ قبیلہ بنو تمیم کے سردار سیدنا اقرع بن حابس رضی اللہ عنہ اور ان کی

معیت میں دربار نبوت میں حاضر ہونے والے اعرابی (دیہاتی) صحابہ کرام رضی اللہ عنہم کو الو کے پٹھوں گدھوں اور جھری

(جنگلی) بلیوں کے گھورنے سے تعبیر کیا ہے۔ (لقل کفر کفر باشد) بیان ۱۸ بلاک سرگودھا، یہ کیسٹ بھی موجود ہے۔

(۲۱) انہی میں سے ایک (مولانا عطاء اللہ بند یا لوی مرتب، حقیق) نے دعویٰ کیا کہ شہادت امام حسین رضی اللہ عنہ کے

متعلق تمام واقعات اختلافات سے پر ہیں اور آگے لکھا کہ ان میں سے بعض سرے سے غلط، بعض مشکوک، بعض ضعیف، بعض مبالغہ آمیز اور بعض من گھڑت ہیں۔ (واقعہ کربلا اور اس کا پس منظر ص ۲ طبع اول) یہ کتاب موجود ہے۔

برادران اہلسنت! مولانا بندیا لوی صاحب شہادت سیدنا حسین رضی اللہ عنہ والے تمام واقعہ کو غلط مشکوک ضعیف اور من گھڑت اس لئے کہہ رہے ہیں تاکہ اس عظیم واقعہ کی عظمت سنی مسلمانوں کے دلوں سے ختم ہو جائے کہ یہ واقعہ کچھ نہیں۔ سب شیعہ حضرات کی جھوٹی روایات ہیں اور بس اس کے سوا کچھ حقیقت نہیں اور یہ معطیانہ حملہ اس لئے کر رہے ہیں تاکہ یزید پلید کی محبت سنی مسلمانوں کے دلوں میں آجائے۔ حالانکہ مولانا بندیا لوی صاحب کا یہ دعویٰ بھی پہلے دعوؤں کی طرح غلط ہے۔ مولانا صاحب نے اسی کتاب میں جن کتب کا مشہور اور شہرہ آفاق کہا اور ان کا اعتبار کیا ہے، انہی کتابوں میں صحیح روایات سے یزید کا فسق و فجور ثابت ہے اس کے علاوہ امام احمد بن حنبل رضی اللہ عنہ جمہور محدثین مفسرین اور اکابر علماء دیوبند کی کتب سے یزید کا فسق ثابت ہے تفصیل کے لئے ”رسالہ فسق یزید اور خارجی فتنہ“ کا مطالعہ کریں۔

۱۶۷۔ سوال نمبر ۹۲: بیعت یزید پلید کے لئے پہلی دفعہ قاصد جب مدینہ منورہ پہنچا اور سیدنا امام

حسین رضی اللہ عنہ اور سیدنا عبداللہ بن زبیر رضی اللہ عنہ اور دیگر حضرات نے اس بیعت کا انکار کیا۔ فرمائیں ان جلیل القدر صحابہ کرام رضی اللہ عنہم اور تابعین عظام کے انکار کی کیا وجہ تھی؟ جواب مع حوالہ پیش کریں اور کتاب بھی معتبر ہو جب کہ ہم کئی معتبر کتابوں سے ثابت کر چکے ہیں کہ انکار کی وجہ فقط فسق یزید تھی نہ کہ کرسی کا لالچ۔ باقی اگر آپ سوال کریں کہ بعض صحابہ کرام رضی اللہ عنہم نے یزید کی بیعت کر لی تھی تو اس کا جواب آسان ہے کہ وہ حضرات بھی سیدنا امام حسین رضی اللہ عنہ کی طرح فسق یزید پلید کے قائل تھے۔ مگر ان صحابہ کرام رضی اللہ عنہم اور سیدنا امام حسین رضی اللہ عنہ اور ان کے ساتھی صحابہ رضی اللہ عنہم و تابعین کرام رضی اللہ عنہم کا آپس میں اجتہادی اختلاف تھا سیدنا حسین رضی اللہ عنہ کا اجتہاد یہ تھا کہ فاسق فاجر کی بیعت ناجائز ہے اور ان کے مد مقابل صحابہ رضی اللہ عنہم کا اجتہاد تھا کہ ملکی حالات کو فتنوں سے بچانے کے لئے فاسق فاجر کی بیعت جائز ہے۔ ملاحظہ ہو تاریخ کی معتبرہ شہرہ آفاق کتاب (الہدایۃ النہایۃ ج ۸ ص ۲۳۳) اور معتبر کتاب (مقدمہ ابن خلدون حصہ دوم ص ۳۰) اور عربی متن (ج اول ص ۲۱۲)

(۲۲) انہی میں سے ایک (مولانا محمد حسین نیلوی مرتب، متیق) نے حضرت سیدنا بلال رضی اللہ عنہ کو حسب ذیل گالیاں دیں بلفظہ ملاحظہ ہو: ضعیف حدیث پھر عمل ایک جنگلی (یعنی حضرت بلال رضی اللہ عنہ) کا جب صحابی رضی اللہ عنہ کا عمل حجت نہیں تو جنگلی کے عمل کا کیا مقام ہے۔“ (ندائے حق ص ۳۰۴ طبع اول) اور آگے پھر اسی صحابی رضی اللہ عنہ پر حملہ کرتے ہوئے لکھتے ہیں: اب عہد نبوت ختم ہونے کے بعد عہد خلافت راشدہ میں ایسے جنگلیوں کا عمل بغیر نکیر منقول ہونے کے بھی حجت نہیں تھا اور آگے پڑھ حملہ... بلکہ ایک جاہل جنگلی کا قیاس ہے جو پر کاہ کے مقدار بھی وقعت نہیں رکھتا اور آگے اسی صحابی رضی اللہ عنہ پر پھر حملہ... ابن تیمیہ وابن قیم رحمہما اللہ وغیرہ جیسے ذہین علماء اس علت کو نہ سمجھ سکے ہوں اور ایک جنگلی ان پڑھ جاہل اس علت کو بھانپ گیا ہو۔ (ندائے حق حصہ اول ص ۳۰۶، ۳۰۵ طبع اول) معاذ اللہ ثم معاذ اللہ! اللہ تعالیٰ اس انداز میں صحابہ کا دفاع کرنے سے ہم سنیوں کو بچائے۔ آمین!

۱۶۸۔ سوال نمبر ۹۳: کیا واقعی گالیاں دیتے ہوئے آپ کو علم نہیں تھا کہ جاہل، جنگلی اور ان پڑھ

صحابی رضی اللہ عنہ کو کہہ رہا ہوں یا تابعی کو؟ جب کہ یہ بالاتفاق صحابی رضی اللہ عنہ ہیں اور ان کا نام سیدنا بلال رضی اللہ عنہ ہے اور حدیث بھی بالکل صحیح ہے یعنی نہیں آتا تو اپنے ہمدرد مرشد شیخ التفسیر حضرت مولانا حسین علی صاحب آف واں بچھراں کی مشہور

کتاب (تحریرات حدیث ص ۲۵۵) (جن کی حضرت نیلوی نے شرح بھی کی، فتح المغیث) میں ہے: ”وروی البیہقی وابن ابی شیبہ ان بلال بن حارث جاء الى قبر النبی وقال یا رسول اللہ استسق لامتک فانہم ہلکوا فاتاہ رسول اللہ فی المنام واخبرہ انہم یسقون“ ترجمہ: فرقہ اشاعتی کے بزرگ حضرت مولانا حسین علی فرماتے ہیں کہ امام بیہقی اور امام ابن ابی شیبہ نے روایت کی ہے حضرت سیدنا بلال رضی اللہ عنہ حضور ﷺ کی قبر مبارک پر آئے اور فرمایا رسول اللہ ﷺ اپنی امت کے لئے بارش طلب فرمائیں کیونکہ وہ ہلاک ہو رہی ہے۔ حضور ﷺ حضرت بلال رضی اللہ عنہ کو خواب میں ملے اور فرمایا بارش برے گی۔

۱۶۹۔ سوال نمبر ۹۴: کیا صحابی رضی اللہ عنہ کو جاہل، ان پڑھ، جنگلی، شریر کہنا جائز ہے؟ اور حضرت ابو ہریرہ رضی اللہ عنہ پر جرح کر کے ان کی روایت کو مسترد کرنا جائز ہے۔

۱۷۰۔ سوال نمبر ۹۵: کیا صحابہ رضی اللہ عنہم کو گالیاں اور ان پر جرح کرنے سے شیعیت کو تقویت نہیں ہو رہی؟ منافقین نے صحابہ رضی اللہ عنہم کو بے وقوف کہا تو فوراً وحی نازل ہوئی اور اللہ تعالیٰ نے صحابی رضی اللہ عنہ کا دفاع کرتے ہوئے ان منافقوں کو بے وقوف کہا جیسا کہ پہلے پارہ دوسرا رکوع میں نص ہے۔

۱۷۱۔ سوال نمبر ۹۶: کیا صحابہ رضی اللہ عنہم کو گالیاں دینے والے پر اللہ تعالیٰ راضی ہوگا یا ناراض؟ یہ حضرات دین پر ہیں یا دین سے دور؟

(۲۳) انہی میں سے ایک (مولانا عطاء اللہ بند یا لوی مرتب عتیق) نے دعویٰ کیا کہ حسینی قافلہ دس محرم الحرام کو کربلا میں پہنچا اور اسی دن شہید کر دیا اور پانی بند نہیں کیا گیا، تاکہ یزید پلید کا ظلم اور سیدنا امام حسین رضی اللہ عنہ کا صبر اور صبر کا اجر ظاہر نہ ہو۔ ملاحظہ ہو ملفظہ! ”ہم تاریخی حوالہ جات سے ثابت کر چکے ہیں کہ حسینی قافلہ دس محرم الحرام کو میدان کربلا پہنچا اور اسی دن عصر کے وقت کوفیوں نے یکبارگی حملہ کر کے کئی افراد کو شہید کر دیا۔“ اور آگے لکھتے ہیں ”کربلا سے متعلق جھوٹے واقعات میں سے ایک واقعہ کا تذکرہ بڑھ چڑھ کر بیان کیا جاتا ہے کہ یزید کی فوج نے حسینی قافلہ پر پورے دس دن پانی بند رکھا۔“ (واقعہ کربلا اور اس کا پس منظر ص ۱۳۰ طبع اول)

برادران اہلسنت والجماعت! ہر وہ تاریخی حوالہ جس کو ہمارے اکابر نے قبول نہیں کیا ہم بھی قبول نہیں کریں گے تین دن آل رسول رضی اللہ عنہم پر پانی بند ہوا تھا اور دس محرم کو کربلا میں نہیں پہنچے اور نہ ہی یکبارگی حملہ ہوا تھا۔ (تفصیل کے لئے ملاحظہ ہو خارجی فتنہ حصہ دوم بحث فسق یزید)

(۲۴) انہی میں سے ایک (علامہ سعید احمد چتر وڑی مرتب، عتیق) نے تقریر میں حسب ذیل تھلے والی ضلع گوجرانوالہ میں بیان کیا یہ کیسٹ موجود ہے۔ اللہ پاک فرماتے ہیں ”ان الذین یکتُمون ما انزلنا من البینات والہدی من بعد ما بیناہ للناس فی الکتاب اولئک یلعنہم اللہ ویلعنہم اللعنون“ او بندے جن کو اللہ پاک نے کتاب دی ہے اور حکم دیا ہے کہ یہ کتاب لے جاؤ۔ گھر میں نہیں رکھنا چھپا کر اور غلاف کے اندر دبا کر نہیں رکھنی اور چوم چاٹ بغل میں دبا کر نہیں رکھنا کتاب کو۔ یہ میری کتاب ہے کتاب اللہ ہے اسے لے جاؤ اور میرے پاک پیغمبر اور میرے نیک بندے اسے لے جاؤ یہ تمہارے لئے نہیں اور تمہارے پاس محفوظ رکھنے کے لئے نہیں بلکہ کس کے لئے ہے۔ ”بینہ للناس“ ہم جاہلوں اور دنیا کے ان پڑھ لوگوں کے لئے یہ آپ ﷺ کو دے رہے ہیں۔ تمہارے اپنے گزارے کے لئے نہیں بلکہ پبلک کے واسطے عوام کو پڑھ کر سنائے رکھنا اگر کوئی مسئلہ پوچھے تو سمجھا دینا ”یز کیہم

ويعلمهم الكتاب والحكمة“ اس کتاب کے ساتھ ان پلیدوں کو بھی پاک کرنا ان پڑھ لوگوں کو پڑھا بھی دینا بے وقوفوں کو دانائی بھی سکھانا تاکہ آپ ﷺ کے پاس جس وقت بھی آئیں اور آپ ان کے پاس جس وقت جائیں جو کہ پہلے ان پڑھ تھے اب وہ اچھے خاصے پڑھے ہوئے بن جائیں اور جو پلیدیاں ان کو گناہ کی لگی ہوئی تھیں تاکہ وہ پاک ہو جائیں اور پہلے وہ بے وقوف اور پاگل تھے تو وہ حکیم اور دانا بن جاویں یہ کتاب آپ کو صحیفہ دیتے ہیں خیال کرنا اگر آپ ﷺ نے اپنے پاس چھپا کر رکھ لی اور آپ بھی زندہ بیٹھے رہے اور کتاب بھی ساتھ لے کر بیٹھے رہے اور آگے لوگوں کو پڑھ کر نہ سنائی تو سن لو یہ سزا ملے گی۔ ”اولئك يلعنهم الله ويلعنهم اللعنون“ میری بھی تجھ پر لعنت برے گی (معاذ اللہ) اور میرے فرشتوں کی بھی لعنت برے گی (معاذ اللہ) اور چودہ طبقوں کی کائنات کی لعنتیں بھی تمہارے اوپر گر پڑیں گی۔ (معاذ اللہ)

۱۷۲۔ سوال نمبر ۹۷: کیا نام نہاد توحیدی کے نزدیک اس آیت کریمہ میں اور وارد شدہ تہدید و لعنت کا مصداق ذات نبوت ہے؟ (معاذ اللہ ثم معاذ اللہ)

۱۷۳۔ سوال نمبر ۹۸: کیا اس آیت کریمہ میں مذکورہ شد اللہ پاک اور تمام کائنات کی لعنت جیسی وعید شدید کا اطلاق و النطاق امام الانبیاء پر کر کے کلام الہی کی معنوی تحریف اور توہین نبوت کا ارتکاب نہیں ہے؟

۱۷۴۔ سوال نمبر ۹۹: کیا اللہ تبارک و تعالیٰ نے اختصاص نبوت کے بعد اپنے محبوب ﷺ کو ان الفاظ سے خطاب فرمایا ہے؟

۱۷۵۔ سوال نمبر ۱۰۰: کیا رحمت اللعالمین اور سید الانبیاء وخاتم النبیین ﷺ کی ختم نبوت و رحمت عالمیت کی شان اکمال ابلاغ کا یہی صلہ ہے؟

۱۷۶۔ سوال نمبر ۱۰۱: کیا توحید کی اشاعت و اہل قرآنی کا یہی طرز امتیاز ہے؟

۱۷۷۔ سوال نمبر ۱۰۲: کیا صحابہ کرام رضی اللہ عنہم کو پاگل اور بے وقوف کہنے والا دائرہ اسلام میں داخل ہے؟

۱۷۸۔ سوال نمبر ۱۰۳: کیا ایسے مغالطات کا قائل ”الا انهم هم السفهاء“ کا مصداق نہیں ہے؟

۱۷۹۔ سوال نمبر ۱۰۴: کیا اس آیت کریمہ کا شان نزول یہود و نصاریٰ ہیں یا کائنات کے لئے سرمایہ

رحمت جناب محمد رسول اللہ ﷺ ہیں؟

برادران اہلسنت والجماعت! یہی تقریر ملحوظ رکھتے ہوئے ڈیرہ غازی خان کے علماء و مفتیان کرام نے اس اشاعتی علامہ پر کفر کا فتویٰ لگایا اور اشتہار بھی شائع کیا وہ اشتہار جب علامہ نے پڑھا تو پیڑ میں اس بیان کا انکار کیا کہ میں نے یہ الفاظ ہرگز نہیں کہے اور میرا ایمان ہے کہ جو بھی ایسے بیان کرے وہ کافر ہے بعد میں ڈیرہ غازی خان ہی کے مجاہد دیوبندی پٹھان مولوی احمد سید کلڑھٹوی کے پاس گئے اور اس کو اس کی اپنی تقریر سنائی تب شرمندہ ہوا اور پھر اپنے ہی پیڑ پر اس کفر کا اقرار کیا کہ مجھے سے لاشعوری میں یہ غلطی ہوئی ہے۔ انکار نامہ اور اقرار نامہ کفر کے فتویٰ کا اشتہار اور کیسٹ موجود ہے۔

(۲۵) انہی میں سے ایک (مولانا عطاء اللہ بند یا لوی مرتب، متیق) نے تقریر میں کہا کہ بند یا لوی کہتا ہے حسن

نمی ﷺ کو بیان کرنا سیرت نہیں اور آگے فرمایا دانت کتنے خوبصورت تھے اس کے بیان کرنے کا نام سیرت نہیں ہے ولادت کے بیان کرنے کا نام سیرت نہیں ہے۔ مائی حلیمہ کے گھر دودھ پینا اس کے بیان کرنے کا نام سیرت نہیں ہے،

یہ نہیں ہے میرے نبی کی سیرت۔ (بیان جمعہ معاویہ مسجد سرگودھا، یہ کیسٹ بھی موجود ہے) حالانکہ مولانا بند یا لوی صاحب کے سابقہ دعوؤں کی طرح یہ دعویٰ بھی غلط ہے۔ ہمارے پیغمبر علیہ السلام کا ہر واقعہ ہمارے پیغمبر علیہ السلام کی سیرت طیبہ میں شامل ہے۔ سیرت النبی ﷺ کے موضوع پر جملہ کتابیں اس کا زندہ ثبوت ہیں۔ ”الم یجدک یتیمًا فاوی“ اس کی دلیل ہے ”ووجدک ضالًا فہدی“، اس کی دلیل ہے ”الم نشرح لک صدرک“ اس کی دلیل ہے، ”ووضعنا عنک وزرک“ اس کی دلیل ہے، ”ووجدک عائلاً فاغنی“ اس کی دلیل وغیرہ وغیرہ۔

۱۸۰۔ سوال نمبر ۱۰۵: چالیس سال کی عمر مبارک کے بعد جب اعلان نبوت کا وقت آیا اور سب سے

پہلے حضور ﷺ نے قریشیوں کے سامنے اپنا چالیس سالہ دور مبارک پیش کیا کہ بتاؤ اس میں تم نے مجھے کیسے پایا؟ اگر یہ سیرت طیبہ نہیں تو حضور ﷺ نے اس سیرت کو بطور دلیل کے کیوں پیش کیا؟

آخری گزارش! باقی اگر کوئی مماتی اشاعتی ہم پر سوال کرے کہ بند یا لوی گروپ نے تو ککڑ ہٹوی گروپ کو نکال دیا ہے تو جواب آسان ہے کہ ہمیں صحیح علم نہیں کہ انہوں نے ان کو نکالا ہے یا انہوں نے ان کو نکالا ہے دونوں کا برابر دعویٰ ہے کہ ہم اصلی اشاعتی ہیں۔

ان دونوں میں اصل اور نقل کا ہمیں علم نہیں ہے ویسے بھی ہمارے پاکستان میں ملاوٹ کا زور ہے نقل مطابق اصل بنا کر پیش کی جاتی ہے۔

اور اس کالم میں ہمارے مخاطب فقط اشاعتی ہیں تاکہ سنی مسلمان اشاعتیوں کا دونوں گروہوں کے تخیلات و نظریات سے باخبر ہو جائیں۔ نیز باقی نمبر ۴، ۱۱، ۱۵، ۱۹، ۲۲ کے ملفوظات علیا و لغویات عجیبہ کے قائل حضرت مولانا محمد حسین صاحب نیلوی ہیں اور نمبر ۱، ۳، ۶، ۸، ۱۰، ۱۲، ۱۴، ۱۶، ۱۸، ۲۰، ۲۴ کے خرافات و ذیلہ کے قائل فرقہ اشاعتی کے بے لگام علامہ احمد سعید خان بلوچ ککڑ ہٹوی چتر و گڑھی ہیں اور نمبر ۲، ۵، ۹، ۱۳، ۱۷، ۲۱، ۲۳، ۲۵ کے تخیلات و نظریات کے قائل مولانا محمد عطاء اللہ صاحب بند یا لوی ہیں۔ اس کے علاوہ یہ بھی ذہن میں رہے کہ مولانا عطاء اللہ صاحب بند یا لوی کے تخیلات ابھی کثیر تعداد میں موجود ہیں جن کی کچھ جھلک ان شاء اللہ تیسری قسط میں بہت جلد منظر عام پر آرہی ہے۔ وما علینا الا البلاغ المبین!

آخر میں بندہ ناچیز کی طرف سے دعا ہے کہ اللہ تعالیٰ ہم سب سنی مسلمانوں کو اپنے اکابر علماء دیوبند کی جملہ تحقیقات قبول کرنے اور ان پر مکمل اعتماد کرنے اور انہی انعام یافتہ علماء کرام کے راستے پر چلنے کی توفیق عطاء فرمائے۔ آمین بجاہ النبی الکریم و صلی اللہ تعالیٰ علی خیر خلقہ محمد و علی و آلہ و اصحابہ اجمعین!

خادم اہل سنت

محمد عاصم حنفی

مدرس سراج العلوم مرکزی جامع مسجد بلاک نمبر ۱ سرگودھا

خادم تحریک خدام اہلسنت، سرگودھا

یکم / جمادی الثانی ۱۴۲۳ھ بروز اتوار